

ئىستىقلال ناخشىسى

(1992 - 1999 - ژىللار)

«ئىستىقلالىيەتتىمۇ، سىياسىي ئەركىنلىكتىمۇ مۇستەملىكىچى
مەملىكەت ئۆز ئىختىيارى بىلەن بەرمەيدۇ. ھەر ئىككىسىنى
كۆرەش ئارقىلىق قولغا كەلتۈرۈشۈمىز كېرەك... دېمەك ئىستىقلال -
ئىستىقلالىيەت ئۈچۈن كۆرەش قىلغان مىللەتنىڭ ھەقىقىي...
ئۇ، كۆرەشچان ئەۋلاتقىلا نېسىپ بولىدۇ!»
ئەخمەتجان قاسىمى.



سابىت ئۇيغۇرى



مۇستەقىللىق مۇبارەك

(ئالتىلىك)

ئەي، تۇركىستان ئەللىرى، بايرامىڭىز مۇبارەك،
مىللەت بەختى ئېچىلغان، ئەيىمانىڭىز مۇبارەك،
بەختىڭىزنى توي قىلىڭ، جاھان كۆرۈپ قۇۋانسۇن،
بىر ئۆمۈردە بىر كەلگەن، شادىيانىڭىز مۇبارەك!
قان قېرىنداش دوستلىرىم، مۇستەقىللىق مۇبارەك،
بەختىڭ بەرقارار بولسۇن، تۆمەن ئىللىق، مۇبارەك!
سەن ئەزەلدە بىر پۇتۇن، تۇران دېگەن ئەل ئېدىڭ،
بايلىق، شۆھرەت، مەرتىۋە ھەممىسىگە تەل ئېدىڭ،
قەرداش ئېدى، دوست ئېدى بارچە ئىللەت - ئەللىرىڭ،
قۇدرىتىڭدىن ئەيمىنىپ، تىتىرىگەن دۇشمەنلىرىڭ،
ئەي، تۇران ئەۋلاتلىرى، مۇستەقىللىق مۇبارەك،
بەختىڭ بەرقارار بولسۇن، تۆمەن ئىللىق، مۇبارەك!
ئىككى ئەسىر قۇللۇقتا، ئاقتى كۆز يېشىڭ سېنىڭ،
نە قىسمەتلەر كۆرمىدى بەختسىز يېشىڭ سېنىڭ،
پارچىلىدى جىسمىڭنى، يوقاتتى ئۆز ئىسمىڭنى،
شۇنداقمۇ سەن ئۆلمىدىڭ، ئۇلغايدى يېشىڭ سېنىڭ.
يېڭى ئۆمۈر بەخش ئەتكەن، مۇستەقىللىق مۇبارەك،
بەختىڭ بەرقارار بولسۇن، تۆمەن ئىللىق، مۇبارەك!
تۇنۇگۇنلا سەن قارام، ئەللىرىڭ ۋەيران ئېدى،
ئۆز يېرىڭدە ئۆزەڭ قول، ئۆزگىلەر سۇلتان ئېدى،
پەلەك چەرخى چۆرگىلىپ، ساڭمۇ باقتى زامان،
ئىستىقلالنىڭ بايرىغى قولىغا ئالدىڭ ئاخىرى!
ئەرىك ئالغان دوستلىرىم، مۇستەقىللىق مۇبارەك!
بەختىڭ بەرقارار بولسۇن، تۆمەن ئىللىق، مۇبارەك!
قاراڭغۇ تۇن ئىلكىدە، ئۆتتى قانچە زامانلار،
يورۇق تاڭغا ئىنتىلىپ، كۆرەشتى نى ئوغلانلار،
ئېقىپ چۈشتى يۇلتۇزدەك قادىرىي ۋە چولپانلار،
ئاخىر ئالدىڭ ئازاتلىق، كەلدى ياخشى دەۋرانلار!
قېرىنداش ئۆزبەك خەلقى، مۇستەقىللىق مۇبارەك،
بەختىڭ بەرقارار بولسۇن، تۆمەن ئىللىق، مۇبارەك!
قازاقنىڭ كەش دالاسىن باسقان چاغدا قانخۇرلار،
جەڭگە كىردى ماخامبېت، ئامانگىلىدى باتۇرلار،
جېلتوقساندا كۆرەشكە چىققاچ ئوغۇل - قىزلىرىڭ،
ئىستىقلالنىڭ كۆكسىدە پەرۋاز قىلدىڭ باۋۇرلار.
قېرىنداش قازاق خەلقى، مۇستەقىللىق مۇبارەك،
بەختىڭ بەرقارار بولسۇن، تۆمەن ئىللىق، مۇبارەك!
قىرغىز ئېلى ئەزەلدىن ھۇرلىككە خۇمار ئېدى،
ئۆلمەس روھى ماناسنىڭ كۆرەشلىرىدە يار ئېدى،
توقتوغولنىڭ كۈيلىرى چىللار ئېدى غازاتقا،
ئالتاغدىن كۈن چىقىپ، قىرغىز ئېلى يايىردى!
قېرىنداش قىرغىز خەلقى، مۇستەقىللىق مۇبارەك،
بەختىڭ بەرقارار بولسۇن، تۆمەن ئىللىق، مۇبارەك!

تۈركمەنىنىڭ چۆللىرى ئوتتەك قىزىپ ياتاتتى،
 مەنزىلىگە يېتەلمەي، كارۋان توختاپ قالاتتى،
 مەختۇمقۇلنىڭ غەزىلىنى ئېتىپ ماڭسا تۈركمەن،
 ئۇنىڭ قەلبى ناخشىدىن پۈتمەس قۇۋەت ئالاتتى!
 قېرىنداش تۈركمەن خەلقى، مۇستەقىللىق مۇبارەك،
 بەختنىڭ بەرقارار بولسۇن، تۈمەن ئىللىق، مۇبارەك!
 پامىر ئوغلى - تاجىكىنىڭ تارىختا گۇۋاسى بار،
 ئېمىن سىنا، بېدىلدەك ئۇلۇغۋار سىماسى بار،
 زەرەپشاننىڭ دەرياسى - تاجىكىنىڭ كۆز يېشىدۇر،
 ئاڭا نىجاتلىق بەرگەن مۇرەببى خۇداسى بار،
 قېرىنداش تاجىك خەلقى، مۇستەقىللىق مۇبارەك،
 بەختنىڭ بەرقارار بولسۇن، تۈمەن ئىللىق، مۇبارەك!
 تۈركىستان، سەن جاھاندا پارلىغان قۇياش ئېدىڭ،
 ئۆكەر كەبى قوۋۇشقان ئالتە قېرىنداش ئېدىڭ،
 كۈن چىقىشتا ئېزىلگەن ئۇيغۇر دېگەن ئېلىڭ بار،
 ئۇنى نازات قىلماقلىق - مۇقەددەس بۇرچۇڭ سېنىڭ!
 ئەي، نازات قېرىنداشلار، مۇستەقىللىق مۇبارەك،
 بەختنىڭ بەرقارار بولسۇن، تۈمەن ئىللىق، مۇبارەك!
 1991 - ئىل، دېكابىر.



ئامەتۇ - قىسمەتلەر باقى ئەمەسدۇر،
 ئايلىنىپ تۇرىدۇ، بۇ چەرخى دەۋران،
 ئەي، مىسكىن ئۇيغۇرۇم ئۇمىت ئۈزۈمگىن،
 ساڭمۇ كېلىدۇ، نازاتلىق زامان!
 بىراقتا، ھۇركۈنلەر ئۆزى كەلمەيدۇ،
 قورققانغا تەڭرىمۇ بەخت بەرمەيدۇ.
 كۈرەش - ئۇ بەختنىڭ ئانىسى، دېمەك،
 كۈرەشمەي ئۇيغۇرنىڭ بەختى كۈلمەيدۇ!

1991 - ئىل، دېكابىر.

ئىشەنچ

ۋاقىت ۋە ھەرىكەت ھەممىگە قادىر،
 ئۇ تاغنى قۇم قىلار، شاھنى - مۇساپىر.
 ئويلىساڭ ئوي يەتمەس ئۇلۇق ئىشلارنى،
 ۋاقىت ئۆزى روياپقا چىقىرار ئاخىر...
 تۇنۇگۇنلا جاھانغا سىغىمىغان سوۋېت
 كۈلىنى كۆكلىگە ئۇچاردى زامان.
 تۇنۇگۇنلا مەھكوم بوپ ياتقان مىللەتلەر
 ھە، بۇگۈن ئۆزىگە بولدى ھۆكۈمران!


ئانا

ئانا ئەزىز، ئانا ئۇلۇق، ئانا مۇقەددەس،
 ئانىلارنىڭ ئاق سۈتىنى ئاقلىماق بەك تەس.
 بۇ ھاياتتا ئالىم بولۇش شەرت ئەمەس، ئەمما،
 ئانا قەرزىن ئادا قىلىپ ئۆتەلسەك بەس!

ھە - ئە، شۇنداق، ھەممىسىدىن ئۇلۇقدۇر ئانا،
 ئانا دېگەن - ئەۋلادىغا مەڭگۈلۈك پانا،
 شۇڭلاشقا ئانىلارنىڭ شەنن ئۇلۇقلاپ،
 قۇچاق - قۇچاق داستان يازساق يەتمەيدۇ يانا!

ئانا قەلبىن قاپلىمىسۇن قارا تۇمانلار،
 چېپىرىسىدىن نۇر كەتمىسۇن، قەلبىدىن باھار،
 كىرىپكىگە ئىلىنمىسۇن ياش تامچىلىرى،
 كۆز ئالدىدا خوشال يايىراپ تۇرسۇن بالىلار!

باتۇرلارنى، داھىلارنى تۇققانمۇ ئانا،
 ئەل دەردىنى ئەلدىن بۇرۇن تۇققانمۇ ئانا،
 قايغۇ كەلسە ھەسرىتىنى ئىچىگە ئۇتۇپ،
 شاتلىغىنى سوغات قىلىپ تۇققانمۇ ئانا!



ئانىلاردىن كۈچ ئالىدۇ، باتۇر بىلىگى،
 ئانا - دېسە تەۋرىلىنىدۇ شائىر ژۇرىكى،
 گەر يېنىڭدا مېھرىۋاننىڭ، ئاناڭ بولمىسا،
 سېنىڭ پادىشا بولغىنىڭنىڭ نېمە كېرىكى؟

شائىر ئىنىمغا

شېھىر يازغىن، شائىر ئىنىم، نەزىمدىن گۈللەر تىزىپ،
 ژۇرىڭىڭدە دەرت قالمىسۇن، بارلىغىڭنى ئال يېزىپ.
 شېھىر دېگەن ژۇرەكتىكى ھارارەتنىڭ يالقۇنى،
 ئەل قەلبىگە ئوتتى ياقار غەزىلىڭنىڭ ھەر قۇرى!
 شېھىر يازغىن، يالقۇنلۇنۇپ، گۈزۈپ تۇرۇپ ئوقسۇن،
 ژۇرىڭىدە دەردى بارلار سۆيۈپ تۇرۇپ ئوقسۇن.
 شېھىر يازغىن، دولقۇنلىرى قىرغاقلارنى بويلىسۇن،
 ئۇيغانمىغان بېغەم جانلار، ئۇيغىنىپ بىر ئويلىسۇن!
 شېھىر يازغىن چاقماق بولۇپ، يورۇپ كەتسۇن يەر يۈزى،
 تاراپ كەتسۇن قارا بۇلۇتلار، ئېچىلسۇن كۈننىڭ كۈزى!
 شېھىرڭنىڭ نۇرى بىلەن ئەلنىڭ قەلبى يورسۇن،
 قەلەم تۇتقان ئىنىلىرىڭ، ئاكىسىنى دورىسۇن!

1992 - ژىل، مارت.

بارىدىكى شېھىتلار خاتىرىسىگە

ئۇيغۇرستان - داڭقى كەتكەن ئەرلەر ئېلى،
 كۈرەشتە، جەڭدە باتۇر مەرتلەر ئېلى.
 بارىن دېگەن ئاددىغىنا بىر يېزاڭدىن،
 چىقىپتۇ، يەنە ئۇيغۇر قەيسەرلىرى...
 ئاز بولسىمۇ كۆپلەر بىلەن ئېلىشىپتۇ،
 ياش بولسىمۇ شىرغۇراندەك چېلىشىپتۇ،
 ئۇيغۇرنىڭ ئوت ژۇرەك مەرت ئوغۇللىرى،
 چاقماق بولۇپ يەنە بىر بار يېتىشىپتۇ!
 ئەجداتلار روھى ئىشىك قاقتى يەنە،
 قىساسنىڭ چاقماقلىرى قاقتى يەنە،
 لالىدەك يالتىرىغان قىزىل قانلار،
 ئانا يەر تۇپرىغىدا ئاقتى يەنە!
 بېكار كەتمەس ئۇ قانلار، بېكار كەتمەس،
 بۇ دۇنيا ئېگىسى يوق جاھان ئەمەس.
 شېھىتلارنىڭ قېنى ئاققان پاك زېمىندا،
 قىزىلگۈللەر ئېچىلار، ئەتە پەيۋەس!

روھلارغا خىتاپ

ئەي، ئۇيغۇرۇم، شائىرلىرىڭ كۆپقۇ سېنىڭ، داڭلىغان،
 شېھىر بەت ئاسمىندا يۇلتۇز بولۇپ پارلىغان.
 كۈرەشلەردە ئايانماستىن پىدا قىلىپ جىنىنى،
 باشقا قىلىچ چۈشكەندىمۇ ھەقىقەتنى ياقلىغان!
 شائىرلارنىڭ پىشىۋاسى - ئابدۇقادىر ئەزىزى،
 بايراقدار بوپ خەلقىمىزنى مەرىپەتكە باشلىغان.
 شۇ ئاتانىڭ ۋارىسى - ئابدۇلئەزىز مەخسۇم ئېرۇر،
 ئەللىك ژىل زىندان ئىچىدە ياتسىمۇ ھېچ يانمىغان!
 يالقۇنتاغ پەرزەندى ئېردى، ئابدۇخالق ئۇيغۇرى،
 قىلىچ بىلەن چاپقاندىمۇ «ئازاتلىق!» - دەپ توۋلىغان،
 قۇتلۇق شەۋقى بىرلە تەۋپىق ئوت ژۇرەك ئەرلەر ئېدى.
 ياۋۇز دۇشمەن ئوت قويۇپ ئۆلتۈرۈشتى بېئامان.
 خۇددى چاقماقتەك چېقىپ ئۆتتى مۇتەللىپ شائىرىڭ،
 جادۇدا توغرىسىمۇ دۇشمەنگە تەسلىم بولمىغان،
 لۇتپۇللىنىڭ سەپىدىشى - دوستى ئېدى بىلال ئەزىز،
 بىللە يېنىپ، بىللە ئۆچتى، ژۇرىڭى يالقۇنچىغان...
 ئابدۇرېھىم ئەيسا ئېدى، سېنىڭ دەرتەن بۇلبۇلۇڭ،
 دۇشمەنگە سىر بەرمىدى، شەرەپ بىلەن بەردى جان!
 ياۋ قولىدا ئىككى مەرتە شېھىت بولدى ئىم شېھىت،
 ئامما، دۇشمەن ئالدىدا باش ئەگمىدى مەرت ئوغلان!
 ئاشۇ مەرت ئوغلانلىرىڭ، ھەقىقىي شائىرلار ئېدى،
 ھەم قەلەمدە ھەم ئەلەمدە جەڭ قىلغان ساھىپ قىران.
 ئېي، ئۇيغۇرۇم نەگە كەتكەن، بۇگۈن شۇنداق مەرتلىرىڭ،
 جان باقار بىچارە جانلار مەتبۇئاتنى ئوردى.

ژۇرەكتە ئوت بولمىسىمۇ «ۋەتەن» نامىن ھەجلەپ،
 ئۆزلىرىچە ۋەتەنپەرۋەر شائىرلارنى دورىدى!
 - «بۇ زىمىندا ئۇيغۇر ئەمەس، خەنسۇلار بولغان» - دېسە
 جان باقار «ئالىم» لىرىك بۇ «كەشپىيات» نى قوللىدى!
 بەزىلىرى «تال» دەۋرىنىڭ سەنئىتى «دىن سۆز ئېچىپ،
 ئۇيغۇرۇمنىڭ شان - شەرەپلىك تارىخىنى بۇلغىدى!
 بىرسى: «ماۋزېدۇڭ شىياڭ» دەپ يازسا ياۋنى مەدھىلەپ،
 بىرسى: «ماۋزېدۇڭ سېپىدە تۇرغىنىم ئەبەزەل!» - دېدى.
 بىرسى چىقتى «ئۇلۇق خەنسۇ خەلقىگە» - مەدھى ئوقۇپ،
 بىرسى: - «جۇڭخۇا ۋەتىنىم!» - دەپ ئۆزىچە چالۋاقتى!
 بىرسى: «ئۇيغۇرلار» كىتاۋىدىن تېپىشىپ «يۈز خاتا»
 باسقۇنچىغا يان بېسىپ «بۆلگۈنچىلەر» نى قارغىدى!
 بىرسى بىرسىدىن قىلىشماي، خائىنلىقتا بەسلىشىپ،
 لالما ئىشىتتەك قاترىشىپ، ھەممە ياقنى قاپلىدى.
 شۇ يارىماس، نا ئەھىل «ئەۋلات» لىرىكىنىڭ دەستىدىن،
 ئۇيغۇرىستان، تا بۈگۈن زۇلۇم ئىلكىدىن قۇتلالمىدى!
 مەن تىلەيمەن: يەر يۈزىدە چىقىسىدى كۈچلۈك بوران:
 شۇ خائىنلار بارىنى دوزاق ئىچىگە ئاتىسىدى!
 ئاشۇ دوزاق ئوتلىرىدا ئۆرتىنىپ پۈتسە زۇلۇم،
 ۋەتىنىمدە مەڭگۈ پاتماس سائادەت تاڭ ئاتىسىدى.
 ئەي، شېھىتلەر روھلىرى، بۈگۈن كېلىپ زالىمنى بوغ،
 زالىملارغا «خىزمەت» ئەتكەن لەنتى خائىننى بوغ.
 ۋەتەن سۆيگەن ئاتىلارنىڭ روھىغا ئاسىي بولۇپ،
 ياۋغا مەدھىيە ئوقۇغان جان باقار «شائىر» نى بوغ!
 خوجىسىغا ياقماق ئۇچۇن ئاقتى قارا - دەپ جۈپلىگەن،
 ئىلىمنىڭ ئاسىيلىرى - بېنومۇس «ئالىم» نى بوغ!
 كىرىۋېلىپ، ۋەتەنپەرۋەر جەڭچىلەرنىڭ سېپىگە،
 ئارقىسىدىن پىچاق ئۇرغان قارا دىل قاتلىنى بوغ!
 تەڭرىمىز قىلسۇن جاكا: پۈتكۈل خائىنلارغا ئۆلۈم:
 سەنمۇ ئەي، جەبرىل كېلىپ، قەھرىك بىلەن ساتقۇننى بوغ!
 1993 - ژىل.

غېنى باتۇر

تۇيۇقسىزلا خەۋەر كەلدى: «غېنى باتۇر ئۆلدى!» - دەپ،
 «ئويغۇرىستان ئارىسلانى قارا يەرگە كىردى!» - دەپ.
 ئۇيغۇر ئېلى چىدالماستىن ئاغ ئۇرۇپ قىلدى خىتاپ:
 «سېنىڭدەك بىر باتۇر ئوغلان قاچان تۇغلار ئەندى؟» - دەپ.
 ئاشۇ كۈنى تەڭرىتاغ ھەم ئەگدى مەغرۇر بېشىنى،
 بۇلۇتلارمۇ ھازا ئېچىپ، تۆكتى ماتەم بېشىنى!
 تۇنۇگۇنلا ئەخمەتجانغا ھازا تۇتقان خەلقىمىز،
 باتۇرغا ماتەم تۇتۇپ، يەنە ئەگدى بېشىنى!
 غېنى باتۇر - كۈرەشلەردە يېنىپ تۇرغان ئوت ئېدى،
 ئەل ئۇچۇن جېنى تەسەددۇق، دۈشمەنلەرگە ئوق ئېدى.
 قايتىمىدى جەڭدە ئۆلۈمدىن، ئۆلۈمنى ھەم يەڭدى ئۇ،
 ھەر كۈرەشتە غالىبىيەتكە باشلىغان بىر تۇغ ئېدى!

ۋە تىنىمنى قاپلىغاندا قاپ - قاراڭغۇ زۇلۇمات،
تەڭرىتاغنىڭ بۇر كۈتى چىققان ئېدى، قېقىپ قانات.
ئۇ كۈرەشلەر ئاسمىندا خۇددى چاقماقتەك چېقىپ،
بۇلۇتلار باغرىن يېرىپ، كەلتۈردى پارلاق ھۇر ھايات!
قەھرىمان ئەرلەر كۈرەشتە قان تۆكۈپ، بەرگەندە جان،
ئۇيغۇرستان ئاسمىندا كۈن چىقىپ، ئاتقاندى تاڭ.
تاڭ نۇرىدىن ياپرىغاندا خەلقىمىز ئازات بولۇپ،
بەختىمىزگە قەست قىلىشتى ئەجدىھا بىرلەن قاۋان!

يەنە زۇلۇم تېغى چۈشتى خەلقىمىزنىڭ بېشىغا،
كۆز يېشى زەھەر بولۇپ تامدى ئىچكەن ئېشىغا.
ئۆتكەن ئەسىر ئەجدادىمىز كۆچۈپ ماڭغان يول بىلەن،
يەنە كۆچ - كۆچ قىسمىنى چۈشتى ئېلىمنىڭ بېشىغا!
غېنى باتۇر كۆچۈپ ماڭدى ئەلگە كارۋان باش بولۇپ،
ھەم جۇدالىق ھەم ئەلەمدىن كۈزلىرىگە ياش تولۇپ.
نەگىمۇ بارار ئېدى، بىچارە ئۇيغۇر خەلقىمىز؟
ياندىكى قەرداشلىرى قارشى ئالمىسا قايىش بولۇپ!
كۆردى باتۇر، قازاقلارنىڭ «قازاقستان» ئېلى بار،
ئۆزبەك بىلەن قىرغىزنىڭمۇ ئۆز ۋەتەن، ئۆز يېرى بار.
ئېخ، بىچارە خەلقى ئۇنىڭ ھەممە يەردە بېۋەتەن،
شۇندا باتۇر ژۇرگىدىن چىقتى ھەسرەتلىك نىدا:

- «ئەي، پەلەك، سەن نە ئۇچۇن بىزنى ئەلەمۇار ئەيلىدىڭ؟
ۋە تىنىمىز بار تۇرۇپ، چەتلەردە سەرسان ئەيلىدىڭ!
بىلىمدىم مەن: ئۇيغۇرۇمنىڭ نە گۇناھى بار ئېكەن؟
ھۇر - ئازات كۈنلەرگە بىزنى شۇنچىمۇ زار ئەيلىدىڭ!

ئۇيغۇرستان ئاسمىندا، يەنە چاقماق چاقىدى،
جەبىر - زۇلۇم دۇنياسىغا يەنە ئوتلار ياقىدى!
قالمىسا دۇنيادا ئەسلا ئېزىلىش، خورلۇق، زۇلۇم،
مېنىڭ مىسكىن ۋە تىنىمدە مەڭگۈلۈك تاڭ ئاتىدى!

شۇ كۈرەشلەر ئاسمىندا يەنە بىر يانسام ئېدىم،
ئازاپ چەككەن ئۇيغۇرۇمنى قۇتقۇزۇپ ئالسام ئېدىم!
مەيدان ئارا تەگسە بىر ئوق، خۇددى يۇلتۇزدەك ئېقىپ،
ئانا تۇپراقنى قۇچاقلاپ مەڭگۈگە قالسام ئېدىم»!

دېدى باتۇر، كۈن چىقىشقا تىكىپ غەمكىن كۆزىنى،
دوستلىرىغا ئىزھار قىلىپ، ژۇرەكتىكى سۆزىنى.
تېخى ئۇنىڭ ژۇرگىدە ئېيتار سۆزى كۆپ ئېدى،
كۆز ژۇمۇلدى،

تۇن پەردىسى ياپتى ئۇنىڭ يۈزىنى!
غېنى باتۇر مانا شۇنداق، قەلبى ئاتەش ئەر ئېدى،
ئۇ ئەجەلدىن ئۆلمىدى، ھەسرەت ئۇنى زەھەرلىدى!
«ئەلۋىدا!» - دەپ قالدى ژىغلاپ، مېھرىۋان خەلقى ئۇنىڭ،
باتۇر ئوغۇل بۇ ئالەمدىن ئۆتتى،

قايىتىپ كەلمىدى!

ئۇ، كۈرەشتە مەڭگۈ غالىپ ئەر ئېدى، رۇستەم سۇپەت،
ئۇ پەلەككە ئالقىغان شۇڭقار ئېدى، تالماس قانات!
كىم ئېيتىپتۇ ئەپسانىنى: - غېنى باتۇر ئۆلدى! - دەپ،
ئۇ ئۆلمىدى،

ئۇ خەلقىنىڭ قەلبىدە مەڭگۈ ھايات!

غېنى باتۇر، تىنچ ياتقىن، نەسلىڭ غازات ئېتەر،
سېنىڭ مىسكىن ۋە تىنىڭنى زۇلۇمدىن ئازات ئېتەر!
ئازات ئەلدە ياشىغۇسى بەختىيار ئەۋلاتلىرىڭ،
قەبرەڭگە گۈل قويۇپ، سېنىڭ روھىڭنى شات ئېتەر!

1993 - ۋىل، سېنتەبر، ئالمۇتا.

تۆھمەتكە جاۋاپ

«بىز تارىخقا قارىساق، شىنجاڭ 2000 يىلدىن كۆپرەك ۋاقىتتىن بېرى جۇڭگونىڭ ئىمپېرىيەسى بولۇپ كەلگەن ئىكەن، بەزىلەر ئۇنى «بۇرۇن مۇستەقىل دۆلەت بولغان. يەنە مۇستەقىل دۆلەت بولۇشى كېرەك!» دەپ كاپىشۋاتىدۇ. ۋاڭ ئىنماۋ.

ھە، ئىستىقلال ئارزۇسىدا ياشىدىم مەن، ئىستىقلال! - دەپ كۆرەشلەر باشلىدىم مەن. ئۇيغۇرغا مۇستەقىللىق داۋا قىلىپ، سېنىڭچە ئېيتقان چاغدا «كاپىشدىم» مەن. ياتساممۇ ئىگىرمە ئىل ئاۋاڭتاڭدا، مەسلەككە ساداقىتىم ساقلىدىم مەن. ياشلىقتا بەرگەن ئوتلۇق قەسىمىنى، بىر ئۆمۈر كۆرەش قىلىپ ئاقلدىم مەن! تالاشمىدىم بېيچىن بىلەن تىيەنجىننى، تالاشمىدىم شاڭخەي بىلەن نەنجىننى. مەن پەقەت تەلەپ قىلدىم، تەڭرىم بەرگەن، ئۆزەمنىڭ ئۇيغۇرستان ۋەتىنىمنى! ھە، مېنىڭ ئانا يۇرتۇم - ئۇيغۇرستان، پەقەتلا ئۇيغۇرغا خاس بۇ گۈلستان. دۇنيانى ياراتقاندا تەڭرىم ئۆزى، بۇ باغنى ئۇيغۇرغا دەپ بەنا قىلغان! مۇقەددەس بىلىپ تەڭرىم بەرگەن يەرنى، ئەجداتلار قان - تەر توکۈپ گۈللەندۈرگەن. كېرەك چاغدا كۆكسىنى قالدۇرۇپ، ياۋلارنىڭ ھۇجۇمىدىن ساقلاپ كەلگەن! ۋەتەننىڭ ھەر - بىر دۆڭى، ھەر قىياسى، ئەجداتلار تېنى بىلەن توپۇرۇلغان. ئۇنىڭ ھەر قارغىيىسى، ھەر گىياسى، ئۇيغۇرنىڭ تېنى بىلەن سۇغۇرۇلغان! شۇ ئەلدە ئۆتكەن مېنىڭ ئەجداتلىرىم، شۇ ئەلدە پۈتۈلگەندۇر ئۆز تارىخىم. شۇ ئەلدە ئۆمۈر سۈرۈپ ياشىدىم مەن، شۇ ئەلدە ياشاپ قالار ئەۋلادلىرىم! شۇڭلاشقا ۋەتەن ماڭا مۇقەددەس، ئۆلۈم - ئۆگاي، ۋەتەندىن كېچىش تەس، ۋەتەن ئۇچۇن يانغان كۆرەشلەر مەيدانىدا، بىر جەڭچى بوپ قالالسام ماڭا بەس، دېمەككى، ئۇ ئەزەلدىن ئۇيغۇر جايى، ئۇيغۇرچە قويلغاندۇر ئۇنىڭ نامى. خىتاينىڭ ئانىسىنىڭ ھەقىقىي يوقدۇر، دېسىما، ئۇنى «شىنجاڭ» ياكى «خامى» «ئەزەلدىن جۇڭگونىڭ بىر قىسمىدى» - دەپ ئېلىمگە يەنە بىر بار تۆھمەت قىپسەن. ئۇيغۇرنىڭ ھازىر جاۋاپ شائىرىنى مۇنازىرە مەيدانىغا چاقىرىپسەن.

* * *

دۆلەتنىڭ نېمىلىكىنى تېخى بىلمەي، ئەجدادىڭ پادا بولۇپ تۇرگەن چاغدا.

ئۇيغۇرنىڭ ئەجداتلىرى شەھەر قۇرۇپ، مەئشەت ئەتكەن ئىدى، تەڭرىتاغدا... بەش مىڭ ئىل، بۇندىن بۇرۇن ئەجداتلىرىم، دۆلەت بولۇپ ياشىغىنى بار، تارىختا. مەنخوتاي، گۈلنەركىنلەر سۇلتان بولۇپ، ئۆتكەندى، ئوردۇبالىق، بېشبالىقتا. ئىككىنچى دۆلىتىمىز: «تېرىم ئېلى» بۇ ئەلنىڭ سۇلتانىدۇر - قۇتلۇق خان. ئۇلار تېكىس، شۇڭقار تېكىس دېگەن ئەرلەر، جەڭلەردە سۇلتانغا سادىق بولغان. ئۈچىنچى دۆلىتىمىز: بۇيۇك توران، شۆھرىتى بار ئالەمنى تاڭ قالدۇرغان. ئېراننىڭ شاھلىرىنى باش ئەگدۈرۈپ، دۇنيانى تىتىرەتكەن ئەرتۇڭخان! تۆرتىنچى بوۋام مېنىڭ ئوغۇز خاقان، خىتاينىڭ ئەدىۋىنى بېرىپ تۇرغان. ھۇنلارنىڭ قىلىچىدىن ھەزەر ئەيلەپ، چىن شىخۇاڭ سېپىل سوقۇپ مۇكۈۋالغان! بەشىنچى بوۋام مېنىڭ بايانچۇرخان، مونغۇلنىڭ دالاسىدا ئات ئويناتقان. باستۇرۇپ ئۆگۈلۈك - سويگۇم ئىسيانىنى، تاڭ شۇەنزۇڭ تەختىنى ساقلاپ قالغان! تىبەتنىڭ سەرۋازلىرى ئوقيا ئېتىپ، كەلگەندە پايتەختىگە ئالدى يېتىپ، ئۇيغۇرمەن، دۆلىتىڭنى ساقلاپ قالغان، باسقۇنچى ئەسكىرىنى تار - مار ئېتىپ! ئالتىنچى دۆلىتىمىز ئۇيغۇر ئېلى، «ئىدىقۇت» دەپ ئاتىغان تارىخ ئۇنى. نى ئېغىر سىناقلارغا بەرداش بېرىپ، ئۈچ مىڭ ئىل ئىقىلمىغان ئۇنىڭ تۇغى! يەتتىنچى بوۋام مېنىڭ سۇتۇق بۇغرا، دۇنياغا داڭقى كەتكەن قاراخانلار. تۆرت يۈز ئىل تۇتۇپ دۆلەت بايرىغىنى، قالدۇرغان مەڭگۈ ئۆلمەس شەرەپ - شانلار. چىڭگىزخان بېسىۋېلىپ ۋەتەننىڭنى، بەرگەندە سېنىڭ راساھەدىڭنى، قايتۇرۇپ چىڭگىزنى ئۆز غەزىۋىدىن، ئۇيغۇرمەن، ساقلاپ قالغان نەسلىڭنى. بېشىغا ئېغىر كۈنلەر چۈشكەن چاغدا، خۇاڭدىلىرىڭ ئۇيغۇرغا يالۋۇرۇشقان. ھەر قېتىم زور خەتەردىن قۇتۇلغاندا، خوشامەت قىپ، قىزلىرىنى بېرىپ تۇرغان!

سەككىزىنچى دۆلىتىمىز سەئىدىيە،
دۇنياغا ئىلمۇ - سەئەت نۇرىن چاچقان،
سېيىدخان ھەيۋىسىنى كۆرگەن چاغدا،
چېگارا قىسىملىرىك بەدەر قاچقان!
توققۇزىنچى دۆلىتىمىز يەتتىنچە ھەر،
بەدۆلەت ياقۇپ بېگىم قۇرغان ئۇنى،
ئون ئۈچ ئىل ئۇيغۇرستان ئاسمىدا،
لەپىلدەپ تۇرغان ئېدى ئەرىك تۇغى!
ئونىنچى دۆلىتىم - ئىلى سۇلتانلىغى،
ئالتە ئىل ئەل سورىغان - ئەلاخان!
ئۇيغۇرغا تەك كېلەلمەي بوغدىخاننىڭ،
ئورۇسنىڭ قولى بىلەن نابۇت قىلغان!
ئون بىرىنچى دۆلىتىمىز «جۇمھۇرىيەت»
باشلىغان غوجانىياز - ئۇلۇق سەردار.
قەشقەردە مۇستەقىللىق جاكا قىلغان،
مەمتىس بۇغرا، سابىت دامۇللاملار.
ئون ئىككىنچى «شەرقىي تۈركىستاندۇر»
ئېلىخان تۆرەم جاكا قىلغان ئەلگە.
رەھبىرىمىز ئەخمەتجان قاسىمىدۇر،
جياڭ كەيشىنى مات قىلغان نەنجىنىڭدە!
بىلىپ قوي، شۇ ئۇيغۇرنىڭ ئەۋلادى مەن،
تاغ كېسىپ، شەھەر سالغان پەرھادى مەن.
خىتايىنىڭ خانلىرىنى باش ئەگدۈرگەن،
شۇ ئۇلۇق ئاتىلارنىڭ داۋامى مەن!
ئۇيغۇر مەن - كۆكسى قارىنىم كەڭ يارالغان،
دېگەنمەن: ھەممە خەلىق تەڭ يارالغان.
ئۆزگىنى ئەركىنلىككە ئېرىشىۋرۇپ،
مەن ئۆزەم ئەركىنلىكتىن قۇرۇق قالغان!
ياخشىلىق قىلىپ ساڭا، كۆرمىك قېتىم،
راپاۋەت كۆرمىدىم مەن بىرمۇ قېتىم.
ۋاپاغا جاپا قىلىش - ئادىتىڭدۇر،
ئېلىمگە بېسىپ كەلدىڭ تالاي قېتىم!
بىرىنچى باسقۇنچى ئۇ ۋاڭ ماڭ ئېدى،
ئۇيغۇرنىڭ ۋەتىنىگە بېسىپ كەلگەن.
ئەسكىرى قاراشەدە نابۇت بولۇپ،
قۇماندانى ئەسەرگە چۈشۈپ ئۆلگەن!
ئىككىنچى باسقۇنچى ئۇ گاۋ شىيەنجۇدۇر،
قان تۆكۈپ شەھەرلەرنى ۋەيران ئەتكەن.
ئايىلىپ تالاستا كۆپ ئەسكىرىدىن،
جېنىنى ئېلىپ ئاران قېچىپ كەتكەن!
ئۈچىنچى باسقۇنچى ئۇ - جاۋ خۇي ئېرۇر،
قىلىچتىن ئۆتكۈزگەن ئۇ ياش - قېرىنى.
بىر مىللىون ئۇيغۇرنى شېھىت قىلىپ،
بېسىۋالغان بېياپان زىمىنىمى!
تۆتىنچى باسقۇنچى ئۇ - زوزۇڭتاڭدۇر،
ئايىماي ئۇچرىغاننى قىرىپ ماڭغان.
ئۈچۈرۈپ ئۇيغۇرستان نامىمىزنى،
«شىنجاڭ» دېگەن ھاقارەت نامى تالغان!
بەشىنچى باسقۇنچى ئۇ جياڭ كەيشىدۇر،
كۆتۈرۈپ، كۆك بايرىغىن كىرىپ كەلگەن.
خوشامەت قىلغانلارغا سوغات بېرىپ،

قارشىلىق قىلغانلارنى قىرىپ كەلگەن.
تارىختا ئەڭ ئاخىرقى باسقۇنچى - سەن،
ھېلە بىلەن بېغىمغا كىرىۋالدىڭ.
يوشۇرۇپ باسقۇنچىلىق قىلمىشىڭنى،
«نجاتچى» نىقاۋىنى كىيىۋالدىڭ!
تۈلكىدەك سەت ھېجىيىپ تۇرساڭمۇ سەن،
باسقۇنچى قىياپەتتىكى يوشۇرماق تەس،
ئۇيغۇر بىلەن خىتايىنىڭ ئارىسىدا،
ھېچقاچان دوستلۇق - مېھرى بولغان ئەمەس!
ئارىدا «مىللى دوستلۇق» بولسا ئەگەر،
ئەل ساڭا نەپرەت بىلەن باقارمىدى؟
ئەركىنلىك تەلەپ قىلغان ئۇيغۇرۇمنى،
ئەسكىرنىڭ قاتار قويۇپ ئاتارمىدى؟
دېمەككى، مېنىڭ ئېلىم - ئۇيغۇرستان،
ئەزەلدىن مۇستەقىل بوپ ياشاپ كەلگەن.
باسقۇنچىلار تىجاۋۇز قىلغان چاغدا،
جان تىكىپ ئەركىنلىگىن قوغداپ كەلگەن!
خەلقىمىزنىڭ مەرتلىكىگە تارىخ كۇۋا،
ۋەتەننىڭ ھۇرلىقىنى قوغدايدىغان.
باسقۇنچى يەرنى بېسىپ ئالغان، ئەمما،
ئۇيغۇرنىڭ ئىرادىسىنى باسالمايغان!
تەتۈرگە ئايلىنىپ بۇ چەرخى دەۋران،
ئۇيغۇرنىڭ ئىقبالىدىن ئۇچتىن چولپان.
مەن بولۇم ئۆز يېرىمدە مۇساپىر - قۇل،
سەن بولدىڭ بۇندا كېلىپ زالىم خاقان!
يېرىمگە كېلىپ ئاۋال تۈرمە سالدىڭ،
«ئەركىنلىك!» - دېگەنلەرنى قولغا ئالدىڭ.
خەلقىمىزنى ئاتوم بىلەن نابۇت قىلىپ،
قوساقتىكى بالىنى يېرىۋالدىڭ!
ئۇيغۇرۇم ئۆز يېرىدە ھوقۇقىمىز قۇل،
بالا ئىتىم، ئەرلەر ئاقتا، ئاياللار تۇل.
تۈگمەس غەزىنى دەسسەپ تۇرۇپ،
نان تىلەپ، ئۆتكەنلەرگە سوزىدۇ قول!
ياشىدىڭ قىرىق ئۈچ ئىل ئەلنى سوراپ،
يەتتە باش يالماۋۇزدەك قاننى شوراپ،
تارىخنىڭ ئادالەتلىك سوتى ئالدىدا،
بېرىسەن قىلمىشىڭغا ئاخىر جاۋاب!
بۇ جاھان - ئېگىسى يوق جاھان ئەمەس،
مەزلۇملار مەزلۇم بولۇپ قالىۋەرمەس.
«زالملارغا زاۋاللىق مەنسۇپ!» - دېگەن،
تەڭرىنىڭ ئادالەتتى بولماي قالماس!
بىزگىمۇ تاڭ ئاتىدۇ، بۇرۇن ئاتقان،
سايىلاردا سۇ ئاقىدۇ، بۇرۇن ئاققان.
تارىخنىڭ ئەڭ ئاداققى ھۆكۈمى شۇ:
بولدىمۇ چوقۇم ئازات ئۇيغۇرستان!

1992 - ۋىل.

تۇرغۇن ئالماسقا

«ختىي مەتبۇئاتى - ئۇيغۇر تارىخچىسى تۇرغۇن ئالماسنىڭ «ئۇيغۇرلار» ناملىق كىتابىدىكى 100 خاتالىقنى تەنقىت ئاستىغا ئالماقتا».

گېزىت خەۋىرى.

سەن قەھرىمان، كۈرەشلەردە ئۆلۈمدىن قاچمايدىغان،
سەن بىر قىلىچ - تاشقا ئۇرسا پارچىلاپ تاشلايدىغان.
سەن ئۇيغۇرنىڭ ۋىجدانى سەن - بايلىق سېتىپ ئالالماس،
ئومۇر بويى ياۋۇزلارغا قاش - قاپاق ئاچمايدىغان!

سەن كۈرەشچى - ئۇيغۇرۇڭنىڭ شەننى قوغدايدىغان،
سەن قىران قۇش - ئوۋغا سالسا، ئالمايس قويمىدىغان.
قانچە توھمەت قىلسا دۇشمەن، ئاڭا پىسەن قىلمىدىڭ،
سەن قارىغاي - ئۇرسا بوران باش ئېگىپ قويمىدىغان!

سەن بىر ئوغلان، ئۇيغۇرۇڭنىڭ بەختىنى ئويلايدىغان،
ئۆزىنىڭ ئەمەس، ئۆزگىلەرنىڭ دەردىدە ئىغلايدىغان.
ئۇيغۇرنىڭ نومۇسىدىن پۈتكەن خۇرۇش ئالماس ئۆزەڭ،
ھەر قانچە قەست قىلسا دۇشمەن ئەسلا كار قىلمايدىغان!

— ئەسلىدە گۈل بولسا، ئۇنەر قىزىلگۈل،
ئەسلىدە خار بولسا، ئۇندۇ يانتاق.
ئەزەلدە كىم بولۇپ يارالغان بولساڭ،
ھاياتتا شۇ بولۇپ ئۆتسەن مۇتلاق!

ياخشىدىن ھەر قاچان ياخشى نام قالۇر،
ياماندىن قالدۇ، لەنەتلىك ئاتاق.
ياشساڭ، چىن ئىنسان بولۇپ ياشىغىن،
خائىن بولۇپ ياشىغان - ئۇ تىرىك دوزاق!

سەيپىدىن ئەزىزىگە مۇشائىرە

— «ئادەم - ئۇ ناخىرى بىر ئوچۇم تۇپراق،
كەتتىمۇ، ئەبەتتە كەلمەيدۇ بىراق.
شۇ ئوچۇم تۇپراقتىن ئۇنەر قىزىلگۈل،
ۋە ياكى شۇم بۇيا ۋە ياكى يانتاق!».

بەزىبىر زىيالىلار

«چىرايىڭ سەت بولسا، ئەينەكتىن كۆرمە»
خەلىق ماقالىسى.

بانا تېپىپ ئىنقىلاپتىن ۋىراق قاچقان زىيالى!
مىللىتىنى خورلىسا ياۋ، بىر ئېغىز سۆز ئېيتىمىغان،
— ۋە تەن سۆيىدۇم! — دېگەنلىرى، بەرى يالغان، زىيالى!
ئاغزىدىن چۈشەرمەيدۇ، «ئىتتىپاق» نى «بىرلىك» نى،
ئىشلىگىنى يالا - بوھتان، ئارنى بۇزغان زىيالى!
بۆلگۈنچىلىك دەستىدىن قولىدىن بېرىلگەن ئەركىمىز،
بۇ تارىخى ساۋاقلارنى ئۇنتۇپ قالغان زىيالى.
ئۇيغۇرىي دەر، تەنقىتىمگە رەنجىمسۇن باشقىلار،
كىمگە لايىق بولسا تەنقىت، ئۆزىگە ئايان، زىيالى!

— يازغۇچى مەن، ئالىم مەن، — دەپ، ئاتاق ئالغان زىيالى،
مىللى ۋىجدان، ئار - نومۇستىن قۇرۇق قالغان زىيالى!
ئىزدىگىنى، بايلىق، شۆھرەت بىلەن شەخسى مەنپەئەت،
مەنەسەپ بىلەن مەنپەئەتنىڭ قولى بولغان زىيالى!
سۆلىتىنى ئات تارتالماس، كىبىرىسى ئاندىن ئۇلۇق،
تىشى پال - پال، ئىچى غال - غال ئۆزى نادان زىيالى!
قەلبىدە دوستلۇق بىلەن سەمىمىيەتتىن يوق ئەسەر،
ئالدا ماختاپ، ئارقىسىدىن چالما ئاتقان زىيالى.
ئاغزىدا «ۋەتەنپەرۋەر» بولۇۋېلىپ سۆز ساتار،
غەيرىلەرگە «پالتا سېپى» بولۇۋالغان زىيالى!
خالىماس كۈرەش قىلىشىنى، ئەل ئۇچۇن ئۆلۈشى ھەم،

1993 - ۋىل، يانتۇار.

بېزار

ئۇيغۇرۇم كىمىدىن بېزار، چەرخى دەۋراندىن بېزار،
ئەلگە زۇلۇم سالغۇچى، زالىم ھۆكۈمراندىن بېزار.
بىر ئەسىردىن بېرى خۇشال بولمىدى كۆكلى ئۇنىڭ،
تۈگىمەس قايغۇ - ئەلەم، نالە - ئەپغاندىن بېزار.
ئۆزى ياتقا قۇل تۇرۇپ، خورلىغىنى تۇيىمىغان،
نامى ئىنسان بولسىمۇ، روھانىي ھايۋاندىن بېزار.
تۆرت كىتاپ يېزىپ قويۇپ، ئۆزىنى دانا چاغلىغان،
ئاق - قارانى ئايرىماس، زىيالى ناداندىن بېزار.
«تەقۋادار» بەش ناماز، «ھاجى ھەرەم» دەپ نامى بار،
قەلبىدە ئىمانى يوق يالغان مۇسۇلماندىن بېزار.
بىر ياماق بەرمەس ۋەتەنگە، كەيپ - ساپاغا جان ئاتار،
پۇلى بار، ۋىجدانى يوق نائەھلى ئىنساندىن بېزار.
تېچ زاماندا «پو» ئېتىپ، ئاغزىدا شەر ئالار،
جەڭ دېسە بەدەر قاچار، يالغان قەھرىماندىن بېزار.
ئەي، ئۇيغۇرىي، شۇ كەبى نائەھلىلەردىن نېرى بول،
سۆزى بار، ئەمەلدە يوق قۇرۇق مەمەداندىن بېزار!
1993 - ۋىل، ئىيۇن.

چوقۇم ئازات بولىدۇ ۋەتەن!

بۇ دۇنياغا خىتاي ئەمەس، ئامەت ھۆكىمران،
ئامەت كېلىپ، چوقۇم ئازات بولىدۇ ۋەتەن!
ئامەت كەتتى، بىز خىتايغا قۇل بولۇپ قالدۇق،
ئەركىمىزدىن ئايرىلدۇق، مەھكۇم بوپ قالدۇق،
ۋالېكىن بۇ قۇل ھاياتقا باش ئەگمىدۇق بىز،
كۆرەش قىلىپ، نەچچە مەرتە نازاتلىق ئالدۇق.
بۇ دۇنياغا خىتاي ئەمەس، خەلىق ھۆكىمران،
خەلىق كۆرەشسە، چوقۇم ئازات بولىدۇ ۋەتەن.
ناز بولساقمۇ كۆپكە قارشى ئات سېلىشتۇق بىز،
يېڭىلىمىدۇق ھەر سوقۇشتا يېڭىپ چىقتۇق بىز،
ئېھ، ئىشەنگەن دوستلىرىمىز خىيانەت قىلغاچ،
دۇنياغا كۆز ئاچماي تۇرۇپ تۇنجۇ قۇشتۇق بىز.
بۇ دۇنياغا خىتاي ئەمەس، تارىخ ھۆكىمران،
تارىخ ھۆكىمى: چوقۇم ئازات بولىدۇ ۋەتەن!
بۇ دۇنيا نىڭ سوراپىدىغان قازىسى باردۇر،
ئادىل ھۆكۈم قىلىدىغان قانۇنى باردۇر،
بىر چاغلاردا دۇنياغا داڭ كەتكەن ئۇيغۇرنىڭ،
گۈللەيدىغان يەنە باھار نوۋىتى باردۇر!
بۇ دۇنياغا خىتاي ئەمەس، قانۇن ھۆكىمران،
قانۇن شۇكى: چوقۇم ئازات بولىدۇ ۋەتەن!
ئەي، ئۇيغۇرۇم، كۆزۈڭنى ئاچ، تاڭ ئېتىپ قالدى،
ھەقەمساپە - قەرداشلىرىڭ نازاتلىق ئالدى.
ئاشۇ گۈزەل كېلەچەكنى تىزەلمەك ئۇچۇن،
ئۇلۇق كارۋان ۋۇكىنى ئارتىپ يولغا ئاتلاندى!
تەغدىرىڭگە خىتاي ئەمەس، ئۆزەڭ ھۆكىمران،
كۆرەش قىلساڭ، چوقۇم ئازات بولىدۇ ۋەتەن!
1994 - ۋىل، نوياىر.

«خىتاي كۈچلۈك، ھېچقاچاندا پارچىلانمايدۇ،
ئۇيغۇرىستان ھەم مۇستەقىل ئەل بولالمايدۇ.
سەنلەرنىڭ ئەل بولمىز - دەپ ۋۇرگىنىڭ بېكار،
ئۇيغۇرلىرىڭ خىتايلارغا تەڭ بولالمايدۇ!» -
دەپ. ئۆزىچە ئەۋلىيالىق قىلدى بىر ئاخماق،
باسقۇنچىنى خۇدا بىلىپ چوقۇنغان ئالچاق.
ئاڭلىغاندا غەزەپتىن ئوتتەك لاۋۇلداپ،
مۇناپىققا بەردىم شۇنداق يالغۇنلۇق جاۋاپ:
- پاق، دۇنياغا خىتاي ئەمەس، تەگىم ھۆكىمران،
تەگىم كېپىل، چوقۇم ئازات بولىدۇ ۋەتەن!
نەزەر سالىساڭ بۇ ئالەم بىر ئۆتكۈنچى دەۋران،
بەش كۈن «شىلتىڭ ئېتىپ» ئۆتكەن جىمكى سۇلتان.
نى قۇدرەتلىك خاقانلاردىن قالغان بۇ ئالەم،
خىتايدىنمۇ يەنە ئېشىپ قالار بېگۇمان!
بۇ دۇنياغا خىتاي ئەمەس، زامان ھۆكىمران،
ۋاخىتى كېلىپ، چوقۇم ئازات بولىدۇ ۋەتەن!
بىر چاغلاردا خەن ۋۇدىسى كەلگەنغۇ بېسىپ،
بىر چاغلاردا تاڭ تەيزۇسى كەلگەنغۇ بېسىپ،
ئاشۇ ياۋۇر ياتلاردىنمۇ قۇتۇلغانغۇ بىز،
قىلىچ بىلەن ئەجدىھاننىڭ قولىنى كېسىپ...
بۇ دۇنياغا خىتاي ئەمەس، كۆرەش ھۆكىمران،
كۆرەش قىلساق چوقۇم ئازات بولىدۇ ۋەتەن!
بىر چاغلاردا چىڭگىزخانمۇ باسقان بۇ ئەلنى،
بىر چاغلاردا بوغدىخانمۇ باسقان بۇ ئەلنى،
ۋاخىتى كېلىپ شۇلاردىنمۇ قۇتۇلغانغۇ بىز،
نازاتلىقنىڭ كۈرىشىگە چىڭ باغلاپ بەلنى.


ئەلۋىدا، ئالمىجان

(ئالمىجان قاسموۋ ۋاپاتىغا مەرسىيە)

بىراقتا، ئانا يۇرت ياخشى بىلىدۇ
باتۇرلار كۈشەندىسىز ئۆتەلمەسلىكىنى!
رەسۇلدەك قەھرىمان ئوغلاننى تاپقان،
ئىپتىخار قىلىشقا لايىق ئاتا - سەن.
ئىزگۈلۈك، مەرتلىكنىڭ تىمسالى بولۇپ،
ھازىرمۇ قەبرىدە مەغرۇر ياتسەن!
ھاياتتا ئاز ئۆمۈر ياشىدىڭ ئەمما،
بۇركۈتتەك بۇلۇتنى بېرىپ ياشىدىڭ.
ئۇيغۇرنىڭ بەختىگە قارشى ئوق ئاتقان،
خائىننىڭ دەككىسىنى بېرىپ ياشىدىڭ!
خوشامەت قىلىمىدىڭ تەتۇر زامانغا،
ھەقىقەت كۆزىگە تىك قاراپ ئۆتتۈڭ.
كۈرەشچان ئۆمرۈڭنىڭ بىر دەقىقىسى،
ئەلادۇر، قۇزغۇندەك يۇز ژىل ئۆمۈردىن.
ئالىم دېسە، ھەقىقىي ئالىم ئېدىڭ سەن،
دەۋىرنىڭ ئېقىمىنى چوڭقۇر چۈشەنگەن.
تەغدىرنىڭ قاراڭغۇ تۈنلىرى ئۆتۈپ،
يورۇق تاڭ ئېتىشىغا قاتتىق ئىشەنگەن!
ۋەتەننىڭ ئىشقىنى ئۈرەككە تېكىپ،
كۈرەشلەر قاينىمغا ئۈزەڭنى ئاتتىڭ.
كۈرەلمەي ۋەتەننىڭ ئازاتلىغىنى،
ئاي، ئىست، ئالمىجان، ئارماندا كەتتىڭ!
ئالمىجان، پارلىغان چولپان ئېدىڭ سەن،
بىر ئۆمۈر مۇھەببەت ئوتىدا ياندىڭ.
تەبەسسۇم كەتمەس خۇش چىرايىڭ بىلەن،
خەلقىڭنىڭ قەلبىدە نۇر بولۇپ قالدىڭ!
ھاياتتا ئاقىللار ئاز ئەمەس، ئەمما،
بىلىمىدۇ سېنىڭدەك جەڭ قىپ ئۆتۈشنى.
سېنىڭدىن ئۈرگەنسۇن زامانداشلىرىڭ،
ياشاينى، كۈرىشىنى، ئىجات قىلىشنى...
ھاياتتا، قۇرۇق سۆز «باتۇرلار» تولا،
ئۇلارنىڭ قەلبىدە تىپىلماس ھىممەت.
خەلقىنى رازىمەن قىلالماي تۇرۇپ،
ئادەم مەن - دېگەننىڭ نېمىسى قىممەت؟
ئىشىنىمەن، ئەتىلا تاڭلار ئاتىدۇ،
ۋەتەننىڭ بولىدۇ چوقۇم ھۇر - ئازات!
كۈرەشچان ئاتلارنى ئەسكە ئالغاندا،
سېنىڭمۇ نامىڭنى ياد ئېتىدۇ - ئەۋلات.

1995 - ۋىل، 18 - نويابىر.

ئەجەلنىڭ قىلىچى جان قىيىپ چۈشتى،
ژۇرەكتە ھارارەت ئوتلىرى ئۆچتى.
مەشئەلدەك نۇر چېچىپ تۇرغان ھۇر ھايات،
بىر سوغۇق جەسەت بولپ، قەبىرگە كۆچتى!
بىلىمەن، پەلەكنىڭ ئادىتى شۇنداق،
يامانغا ئۆلۈم يوق، ياخشىغا كۆرۈم.
دۇنيادا ياخشىلار شۇنچە ئاز تۇرسا،
نە ئۇچۇن ياخشىنى ئالىدۇ ئۆلۈم؟
ئالمىجان، پارلىغان چىراق ئېدىڭ سەن،
ھاياتتا بىر قېتىم يېنىپلا ئۆچتۈڭ.
شۇم ئەجەل شامىلى ئۆچەردى سېنى،
بۇ پانى دۇنيادىن باقىغا كۆچتۈڭ!
كەچۈرگىن ئالمىجان ھاياتتا سېنى،
تۆھمەتلەر ئوقىدىن ساقلىيالمىدۇق.
تېكىلىپ كەلگەندە بېشىڭغا ئەجەل،
ئارا بولپ ئۆلۈمدىن ئەپ قالايمىدۇق!
نە ئۇچۇن ھاياتتىن ئەرتە كەتتىڭ سەن،
بۇ تەكسىز دۇنيانى كۆرمەي دېدىڭمۇ؟
ئۇيغۇرنىڭ بەختىگە قارشى ئوق ئاتقان،
ئاسىيلارنىڭ ئارىسىدا ژۇرمەي دېدىڭمۇ؟
خەلقىڭگە قىلىنغان زۇلۇم، ھاقارەت،
ياكى ھار كەلدۈمۈ پاك ۋىجدانىڭغا؟
ۋە ياكى خائىنلار قىلمىشلىرىدىن،
ئەرز ئېتاي دېدىڭمۇ، ھەق سۇلتانىڭغا!
كۈرەشچان يولۇڭنى توسىدى زالىم،
ئۈستۈڭدىن تۆھمەتلەر توقىدى خائىن.
شۇلارغا دېگەن بىر ئوتلۇق نەپرەتتىن،
ژۇرىڭنىڭ بومبا بولپ يېرىلدى تايىن!
ئىشەنگىم كەلمەيدۇ ۋاپاتىڭغا مەن،
تىلىمۇ بارمايدۇ «ئۆلدى!» دېگىلى.
كۈرەشنىڭ جۇشقۇنلۇق قايناملىرىدا،
ھەر قاچان بىلىدەك سېزىمىز سېنى!
بىلىمەن، كۈرەلمەس قەست دۈشمەنلىرىڭ،
ئىچىدىن خۇش بولۇپ كۈلگەندۇ، بەلكى.
خەلقىڭنىڭ نەزىرىدە، سەن بۇيۇك ئىنسان،
خائىنلار سېنى ئۆچ كۆرگەن تۇپەيلى!
ھە، شۇنداق، ھەقىقىي ئىنسان ئېدىڭ سەن،
شۇڭلاشقا كۆپ بولدى كۈرەلمەسلىرىڭ.



خېلىل ھەمرا ھەققىدە

خېلىل ھەمرا ئاتەش نەپەس غەزەلخان ئېدى،
شېرىيەت كۆكىدىكى بىر چولپان ئېدى.
خېلىل ھەمرا، مەسىمجان، سابىت ئۇيغۇرى
بىر ئۆكىدىن ئۇچۇم بولغان ئۇچ قىران ئېدى!

بۇگۈن دوستۇم ھاياتىنىڭ چىرىغى ئۇچتى،
شېرىيەت ئاسمانىنىڭ يۇلتۇزى كۆچتى.
ئاتەش نەپەس غەزەلخاندىن ئايرىلىپ قالدۇق،
كۆڭۈللەرگە مۇسبەتنىڭ مۇزى كېپ چۈشتى!

شائىر قەلبى كۆيۈپ پوتتى، كۆللىرى قالدى،
ئەل قەلبىگە تېرىپ قويغان كۆللىرى قالدى.
شائىر كەتتى تاغ كەينىگە مۆككەن ئاي بولۇپ،
ئارقىسىدا يورۇق ئىز بوپ نۇرلىرى قالدى.

بىلىڭ دوستلار، بۇ دۇنيادا شائىر ئۆلمەيدۇ،
ئەللەر كىرگەن تار لەھەتكە شائىر كىرمەيدۇ.
تىرىك چاغدا قەدىرلەك، ئاسراڭ ئۇنى،
ئۇچۇپ كەتكەن جان قۇشى قايتىپ كەلمەيدۇ!
1994 - ژىل.

ئۇيغۇرۇمغا

ئەي، ئۇيغۇرۇم، تارىخىڭدا شانلىرىڭ كۆپدۇر سېنىڭ،
ھۇر - ئازادە ياشىغان دەۋرانلىرىڭ كۆپدۇر سېنىڭ.
ئۇيغۇرستان، يەر يۈزىگە داڭقى كەتكەن ئەل ئېدىڭ،
ياۋنى تىترەتكەن ئۇلۇق سۇلتانلىرىڭ كۆپدۇر سېنىڭ.
ئىلمۇ ھىكمەت بابىدا ئالەمگە پىر - ئۇستاز ئېدىڭ،
ئەل قارابى، قەشقەرىدەك ئىرىپانلىرىڭ كۆپدۇر سېنىڭ.
نەزمۇ - چەشمەت بايلىغىڭ دۇنيانى مەپتۇن ئەيلىگەن،
نەۋائىي، نىزارىدەك چولپانلىرىڭ كۆپدۇر سېنىڭ.
ۋەتەننىڭ جەننەتكە ئوخشار، بايلىغىڭ ئاندىن تولا،
بايلىغىڭغا كۆز ئالايلىغان ياۋلىرىڭ كۆپدۇر سېنىڭ.
ئوت ياغدۇرۇپ كەلسە دۇشمەن كۆكسىنى قالدۇق قىلىپ،
يۇرتىنى قوغدايدىغان ئوغلانلىرىڭ كۆپدۇر سېنىڭ.
ئەي، ئۇيغۇرۇم، ئوت زۇرەك ئوغلانلىرىڭغۇ ئاز ئەمەس،
شۇندىمۇ ياۋغا سېتىلغان خائىننىڭ نېمانچە كۆپ؟!
خائىنلارنىڭ دەستىدە قولىدىن بېرىلگەن ئەركىمىز،
ياتقا قۇل، مەھكۇم بولۇپ ياتقانلىرىڭ نېمانچە كۆپ؟
كۆز يېشىڭدىن بولدى پەيدا، ئىلى، تارىم ئۆركىشى،
ئېرىسا پۈتمەيدىغان مۇز تاغلىرىڭ نېمانچە كۆپ؟
ۋەتەن ئۇچۇن جاندان كېچىپ ئوتقا كىرسە مەرتلىرىڭ،
ئارقىسىدىن نەيزە ئۇرغان پاسقىڭ نېمانچە كۆپ؟
ئويلىماس مىللەت غېمىنى، ئاڭلىماس ئەل زارىنى،
ئۆز غېمىن ئويلايدىغان ئەرباپلىرىڭ نېمانچە كۆپ؟
ۋەتەن ئۇچۇن جان قىيىپ جەڭگە كىرىشىنى خالىماس،
«ۋەتەن» دەپ شېرىيازغان شائىرىڭ نېمانچە كۆپ؟
بايلىقىغا مەز بولۇپ، ئۆزىنى سولتان چاغلانغان،
خەلقىنى كۆرمەس نادان بايلىرىڭ نېمانچە كۆپ؟
شۇ يارىماس ئەۋلاتلىرىڭ دەستىدىن باغرىڭ يارا،
زۇربىڭىڭدا ئادا بولماس داغلىرىڭ نېمانچە كۆپ؟
ئاتتى تاڭ، چىقتى قۇياش، ئويغاندى، دۇنيا ئەللىرى،
ئاتسا تاڭ تۇرمايدىغان غاپپىلىرىڭ نېمانچە كۆپ؟
ئۇيغۇرۇم، مۇڭلانمىغىن، ئازات بولۇرسەن ئەتىلا،
ئەتىنى كۆرمەيدىغان ئەمالىرىڭ نېمانچە كۆپ؟

1995 - ژىل. ماي.

شائىر ھەققىدە غەزەل

(ئا. ئۆتكۈرگە)

سەن بۇيۇك ئىنسان ئېدىڭ - تەرىپكە تىل يەتمەيدىغان،
بىز سېنى مۇختەر بىلەن ئايىپكە ھەم تەكلەيدىغان.
ئۇيغۇرنىڭ بەختىگە تۇققان ساھىبى تالانت ئېدىڭ،
ئامما، توستى يوللىرىڭنى بېۋاپا تەتۈر زامان!
بار ئېدى قەلبىڭدە زور ئىشقى - مۇھەببەت يالقۇنى،
ساپ - تازا ۋىجدان بىلەن خەلقىڭنى سۆيۈش دايىمان.
نۇرغا تەشنا خەلقىمىزگە، سەن كەبى مەردان كېرەك،
ئىلمى دەريا ئالىم ئېدىڭ، ئاتەش نەپەس غەزەلخان.
سۇبھى تاڭ ۋەسلىنى ئىزدەپ، ئۆتتى ئۆمۈر كارۋىنىڭ،
ئىزلىرىڭ قالدى ۋەتەن تۇپراغىدا ئۆچمەيدىغان!
ئىزلىرىڭدىن يول تېپىپ ژۇرمەكتە ئەۋلادىڭ بۇگۈن،
يەتكىچە مەنزىلگە تاكى توختىماس بۇ كارۋان!
ئىلى، تارىم سۇلىرى ئاقماقتا ئەينە تولغىنىپ،
ئۇ چايقىلىپ تاشقۇسى ئۇرغاندا غەزەلپىك بوران!
كۈن چىقىپ تاڭ ئاتقۇسى، مىسكىن ۋەتەندە ئەتىلا،
شۇندا ئەۋلادىڭ بىلەن روھىڭ كۈلەر بوپ شادىمان!
ئەلۋىدا، ئەي، شائىرىم، سېنى ئۇنۇتماس ئۇيغۇرۇڭ،
خەلقىمىزنىڭ قەلبىدە، مەڭگۈ ياشايسەن، قەھرىمان!

«خوتەن ۋىلايىتى قارىقاش ناھىيەسىدە، پارتىيەنىڭ پلانلىق تۇغۇت
سىياسىتى ياخشى ئەمىللەشتى. ئۆتكەن بىر ئىل ئىچىدە 12500
ئانىنىڭ قوسغىدىكى بوۋاقلار چۈشۈرۈپتىلىدى ۋە ئېلىپ تاشلاندى!»
گېزىت خەۋىرى.

بوۋاقلار ئۆلدى!

بوۋاق ئۆلدى، مىللىون - مىللىون ئىنسانلار ئۆلدى!
باتۇر ئوغلان، سۈمبەتلىق قىز - جۇۋانلار ئۆلدى!
ئۇيغۇرۇمنىڭ بولغۇسى شەرەپ - شانلىرى،
سۇلتان ساتۇق، بوغراخانۇ - ئارىسلار ئۆلدى!
ياسقۇنچىنىڭ ھەيۋىسىگە پەشۋا ئورغىدەك،
غوجىنىياز، غېنى، سادىر پالۋانلار ئۆلدى!
جەڭ چېغىدا ئەرەنلەردىن قېلىشمايدىغان،
ئىپارخانۇ، مايمىخان ۋە رىزۋانلار ئۆلدى!
قۇياش بولۇپ بار ئالەمگە نۇرىن چاچقۇسى،
يۈزلەپ مەھمۇد، ئۇلۇغبېك ۋە لۇقمانلار ئۆلدى!
شېرىيەت ئاسمىنىدا يۇلتۇز بولغۇسى،
مىڭلاپ بابۇر، ئابدۇرېھىم، گۈمناملار ئۆلدى!
ھۈنەر - سەنئەت ئالىمىنىڭ نۇر چولپانلىرى،
روزى تەمبىر، جامى، پاشا ئىشانلار ئۆلدى!
ئەي، ئۆزىنى «ئىنسانپەرۋەر» - دەپ ئاتىغانلار،
كۆرمىدىڭمۇ، كۆز ئاچمىغان پاك جانلار ئۆلدى!
قەيەردىسەن، ئەي دۇنيانىڭ قازىسى ئاللاھ،
ئۇيغۇر ئاتلىق ئوتتۇز مىللىون ئىنسانلار ئۆلدى!

1995 - ۋىل.

ئۇيغۇرۇم

بۇ ئالەمدە بارسەن، ئۇيغۇرۇم،
 شەرەپلەرگە يارسەن، ئۇيغۇرۇم.
 تەغدىرىڭنىڭ ئېغىر ۋاكىنى،
 كۆتەرگەن بىر نارسەن، ئۇيغۇرۇم.
 ئۆز دۆلىتىڭ، ئېلىڭ بولمىغاچ،
 ئەگە بارساڭ خار سەن، ئۇيغۇرۇم.
 ئۆزەڭ چەكسىز ئوكىيان تۇرۇپ،
 تامچە سۇغا زار سەن، ئۇيغۇرۇم.
 كۈرەشلەردە مەردان ئۇيغۇرۇم،
 ياۋنى سۇرۇپ ماڭغان ئۇيغۇرۇم.
 دۇشمىنى «دوست» دەپ ئىشىنىپ،
 يەنە ئالدىنىپ قالغان ئۇيغۇرۇم.
 شۇندىن بېرى ۋۇرسەن سەرسان،
 ھەممە يەردە بېۋەتەن ئىنسان،
 ئېشىڭ پۈتۈن كۆرۈنگەن بىلەن،
 ئۆرەك - باغرىڭ ۋەيران، ئۇيغۇرۇم.
 ئۆز يېرىڭدە قول سەن، ئۇيغۇرۇم.
 چەتتە مۇساپىرسەن، ئۇيغۇرۇم.
 يەر يۈزىگە چېچىلىپ كەتكەن،

يۇلتۇز كەبى ئورسەن، ئۇيغۇرۇم،
 بالقىپ چىققان ئاي سەن، ئۇيغۇرۇم،
 تالانتلارغا باي سەن، ئۇيغۇرۇم،
 تالانتلىرىڭ تاراجقا كەتتى،
 ئېيتالمىدىڭ ھەي، سەن ئۇيغۇرۇم،
 قوساق توپسا «پادىشا بولدۇم» دەپ،
 ماختاپ قويسا «بەرنا بولدۇم» دەپ،
 خورلانسىمۇ ياتلار ئالدىدا،
 ھارقالىغان نادان، ئۇيغۇرۇم!
 ھوقۇقسىز بوپ ئۆتكەن، ئۇيغۇرۇم،
 كۆز يېشىنى تۆككەن، ئۇيغۇرۇم،
 بۇ دۇنيادا ئۆزى بار تۇرۇپ،
 نام - ئىشالى ۋۇتكەن ئۇيغۇرۇم،
 بىرىسى ئېيىتى: سېنى «ئۆرك» - دەپ،
 بىرىسى ئېيىتى: «چۈڭخۇا مىنۇ» - دەپ،
 ھەركىم قويدى ساڭا ھەر لەقەپ،
 ئۆز نامىڭدا ساقلان، ئۇيغۇرۇم!
 بارچە مىللەت تۇرۇپ قاتارغا،
 ئۆزىن جاڭقا قىلدى جاھانغا.

ئۇيغۇرۇمغا

مىڭ ۋىل بويى بىز مۇسۇلمان بولۇپ كەلدۇق،
 مەككىلەرنى ھەج تاپۇپ قىلىپ كەلدۇق.
 ھېچ رايۋەت كۆرمىدۇق دىن قېرىنداشتىن،
 شۇنداقتىمۇ يەنە ئۈمىت قىلىپ كەلدۇق!

مىڭ ۋىل بويى تۈركىي خەلىق بولۇپ كەلدۇق،
 تۈركىيلەرگە دوستلۇق قانات يېيىپ كەلدۇق.
 ھېچ رايۋەت كۆرمىدۇق قان قېرىنداشتىن،
 شۇنداقتىمۇ يەنە ئۈمىت قىلىپ كەلدۇق!

يەتمىش بەش ۋىل بىز كوممۇنىست بولۇپ كەلدۇق،
 بېجىن بىلەن موسكۋادىن نىجات كۈتتۇق!
 بېشىمىزغا قارا كۈنلەر چۈشكەن چاغدا،
 رەقىپلەرگە ئالدىنغانى بىراق بىلىدۇق!

ئۇيغۇرۇم، تارىخىڭغا بىر نەزەر سال،
 ئاشۇ ئاچچىق ساۋاقلاردىن ئىبرەت ئال.
 ياتلاردىن كۈتمە ھەرگىز ياخشىلىقنى،
 ئۆزەڭنىڭ تەغدىرىڭنى قولۇڭغا ئال!

ئۇيغۇرۇم

ئۆز ئېلىدە قۇل بوپ ئۆمۈر سۈرگەن ئۇيغۇر،
 چەت ئەللەردە مۇساپىر بوپ ۋۇرگەن ئۇيغۇر،
 ۋەتەننى بار تۇرۇغلۇق ۋەتەنسىز بوپ،
 دۇنيانىڭ ئازاۋىنى كۆرگەن ئۇيغۇر!
 دەرت قالدىمۇ بۇ دۇنيادا سەن تارتىمىغان؟
 غەم قالدىمۇ خىياللاردا سەن پاتىمىغان؟
 پىشانەڭ سېنىڭ شۇنچە شورلۇقىدى،
 ئۆزىگە ئاتقان تاڭلار ساڭا ئاتىمىغان؟!
 ئۇيغۇرۇم دەردىڭنىڭ مىڭ خىل، داۋاسى بىر،
 ئۇ پەقەت، مۇستەقىللىق - دېگەن تەقدىر.

قولۇڭدا شۇ ئەنگۈشتەر بولمىسا گەر،
 ياتلارغا خار بولغىنىڭ بولغان، ئاخىر!
 ئەركىنلىك - ئۇ ئىنساننىڭ بەختى ئېرور،
 ئەركىنلىك - ئۇ ئىنساننىڭ تەختى ئېرور،
 تاڭ ئاتتى، ئۆزگە ئەللەر ئالغا كەتتى،
 ساڭمۇ ئويغىنىشنىڭ ۋاختى ئېرور،
 دوستلىرىم، ئېلىش ئۈچۈن شانمىزنى،
 كۆرەشكە بېغىشلايلى، بارىمىزنى،
 كۆرەشنىڭ يالغۇنچىغان ئوتلىرىدا،
 ئاقايلى «ئۇيغۇر» دېگەن نامىمىزنى!

1996 - ۋىل

مەنپەئەت

ئاسىيلارنى يۆلەپ تەختكە چىقىرىپ،
ئىنقىلاپچى زىندانلاردا ياتامدۇ؟
خۇسۇمەتنىڭ ئوتىن يېقىپ ژۇرەككە،
بىر ئۇيغۇرنى بۆلۈپ نەچچە بۆلەككە،
ئۇيغۇرمىغان بار كۆچىنى بىر بىلەككە،
ئارىمىزغا پىتنە سالغان مەنپەئەت.
ئادەمچىلىك ئار - نومۇسنى يوقاتقان،
ئەجداتلارنىڭ روھىغا ھەم ئوق ئاتقان،
ۋاھىدىغا قانلىق قولىنى ئۇزاتقان.
قاتىللىقتىن قول تارتىمىغان مەنپەئەت!
مەنپەئەت ئۇ - ياۋنىڭ سېخى ئالقىنى،
مەنپەئەت ئۇ - خائىنلارنىڭ قالىقىنى،
مەنپەئەت ئۇ - دوزاقنىڭ ئوت يالقۇنى،
يول ئازدۇرغان نەپسى شەيتان مەنپەئەت!
ئاشۇ شەيتان ھەر يوللارغا باشلايدۇ،
مەنپەئەتپەرەس جىنايەتتىن قاچمايدۇ،
ئەقىل - ۋىجدان تىزگىنىنى تارتىمىسا،
نەپسى بەلا دوزاققىمۇ تاشلايدۇ.
بۇ دۇنيادا باركى مىللىي مەنپەئەت،
كېچەلمەيدۇ ئۇنىڭدىن ھېچ مىللىيەت.
شۇنداقتىمۇ ئۆزگىلەرنىڭ بەختىگە،
زامىن بولماس كېرەكقۇ شۇ مەنپەئەت!

ئادالەتنى ئوتقا ئاتقان مەنپەئەت،
پاك نومۇسنى پۇلغا ساتقان مەنپەئەت.
ئاسىيلارغا بېرىپ ئالى مۇكاپات،
ياخشىلارنى سوتقا تارتقان مەنپەئەت!
يالقۇن بولۇپ بار جاھاننى كۆيدۈرگەن،
ئەخمەتجان ھەم ئابباسوۋنى ئۆلتۈرگەن.
«پەرىشتە» دەپ ئالۋاستىنى سۆيۈرگەن،
ھەر بەلغا باشلىغان شۇ مەنپەئەت.
سەيپىدىننى خائىنلىققا باشلىغان،
خەلقىمىزنىڭ كۆزلىرىنى ياشلىغان،
بار تاپقىنى «جوشى» لىقتىن ئاشمىغان،
خىيانەتنىڭ پىشۋاسى - مەنپەئەت!
لۇتپۇللىنى قىلچ بىلەن چاپقۇزغان،
رەخمانوۋنى مەيدانلاردا ئاتقۇزغان،
ئازاتلىقنىڭ قۇياشنى پاتقۇزغان،
ھەممىسىنى قىلغان ئاشۇ مەنپەئەت!
ھەق سۆز قىلغان كىشى ئاڭا ياقمىغان،
تار كۆڭلىگە بىر ھەقىقەت پاتمىغان.
قاتىللىقتىن قولىنى ھەم تارتىمىغان،
ۋىجدانى يوق، ۋەھشى ھايۋان مەنپەئەت!
ۋىجدان بولسا، ئۆز خەلقىنى ساتامدۇ؟
باتۇرلارغا تۆھمەت ئوقى ئاتامدۇ؟

1996 - ژىل.

خىتاب

«غۇلجا شەھىرىدە ئۇيغۇر ياشلىرى مىللىي ۋە ئىنسانىي ھوقۇقلىرىنى تەلەپ قىلىپ
كۈچلەرغا چىقىشتى. خىتاي ساقچىلىرى ياشلارنى ئوققا تۇتتى ۋە قىردى. 200 دىن
ئوشۇق كىشى ئېتىپ ئۆلتۈرۈلدى. يارىدار بولغانلار 700 گە يېتىدۇ»
رادىئو خەۋىرى.

قىساس ئېلىش، ناھەق ئېتىپ ئۆلتۈرۈلگەنلەر ھەققى،
قىساس ئېلىش، تىرىك تۇرۇپ يەرگە كۆمۈلگەنلەر ھەققى.
قىساس ئېلىش، تۈرمىلەردە قىيىن ئۆلگەن ئوغۇللار،
پاك نومۇسى خورلانغان مەسۇم سىڭىللار ھەققى!

توك سىم بىلەن كۆيدۈرۈلۈپ، ئۆلگەنلەرنى ئۇنۇتماش،
سوغ سۇ چېچىپ توڭلىتىلىپ ئۆلگەنلەرنى ئۇنۇتماش!
ئىشتىلىرىغا تالىتىلىپ ئۆلگەنلەرنى ئۇنۇتماش،
ئېسىپ قويۇپ، نەيزە سانجىپ ئۆلگەنلەرنى ئۇنۇتماش!

بېكار كەتمەس، بېكار كەتمەس، سىز بەرگەن بۇ قۇربانلار،
بېكار كەتمەس ئەرك ئۈچۈن تۆكۈلگەن قىزىل قانلار.
شېھىتلەرنىڭ قېنى ئاققان موشۇ قۇتلۇق زىمىندا،
قۇياش چىقىپ ئەتىلا، سانادەتلىك تاڭ ئاتار!

ئەي، ئۇيغۇرۇم، تارىخ بىزگە ئۈگەتكەن ھەقىقەت شول:
ئازات كۈنلەر پەقەتلا جەڭ قىلىش بىرلە كېلىدۇ!
كۈرەشمىگەن نادانلارغا ھاياتمۇ يوق، بەختمۇ يوق،
شۇ ھىكمەتنى ئۇرۇڭىدە ساقلىسۇن ھەر - بىر ئۇيغۇر!

1997 - ژىل، فېۋرال.

ئەينە، ئازاتلىق يولىدا جەڭ قىلماقتا ئوغلانلار،
ئانا ۋە تەن تۇپرىغىدا تۆكۈلمەكتە ساپ قانلار.
قىساس ۋولقانلىرى پارتلاپ تەۋرىمەكتە يالقۇنئاغ،
غەزەپ بىلەن قىرغاققا ئۇرۇپ ئاقماقتا دەريىلار!

ئاپپىرىن، ئەي، ئەرىك ئۈچۈن ئوتقا كىرگەن قەھرىمان،
ئاپپىرىن، ئەي، مەرتلەر ئېلى: ئىلى، قەشقەر ۋە تۇرپان.
ئەي، يارىدار شىرلار ئوخشاش ھۆكۈمگەن تەكرىتتاغ،
ئەي، قىزىل قانغا بويالغان مەجرۇھ ئۇيغۇرىستان!

قاچانغىچە ياۋ قولىدا مەھكۇم بولۇپ ياتىسەن؟
قاچانغىچە زورلۇق - زۇلۇم ئازاۋىنى تارتىسەن؟
بۇ دۇنيادا سېنىڭدەك خور، بىداۋا، بىچارە يوق،
قاچانغىچە بۇ دەرتلەردىن قان - ياش بولۇپ ئاقىسەن؟

ئەجداتلىرىڭ دۈشمەن بىلەن جەڭ قىلىپ ئۆتكەن ئېدى.
ئاتىلار ھەم ئەرك ئۈچۈن مەيداندا قان كەچكەن ئېدى!
ئەندى نوۋەت سىزگە كېلىپ جەڭ قىلىپسىز، بالىلىرىم،
روھىڭىزغا مىڭ تەسەددۇق، ئەي ۋەتەن ئوغلانلىرى!

مەڭگۈ دوستلۇق مۇبارەك

«قازاقستان، قىرغىزستان ۋە ئۆزبېكىستان جۇمھۇرىيەتلىرىنىڭ رەھبەرلىرى مەڭگۈ دوستلۇق شەرتنامىسىغا ئىمزا قويۇشتى. ئىمزا قويۇش مۇراسىمىدا ئىسلام كەرىمىمۇ سۆز سۆزلەپ: - «بىز 400 يىلنىڭ ئالدىدا بۆلۈنمىگەن، بىر پۈتۈن ئەل ئېدىق» - دېدى»

رادىئو خەۋىرى.

بىر ئانىنىڭ قوينىدىكى قېرىنداشتەك،
مەڭگۈلۈككە ئاجىز ماس ئۆكەر ئېدىق!

قەھرىمان ھۇن ئېلىنىڭ ئەۋلادى بىز،
تاغ تېشىپ، شەھەر سالغان پەرھادى بىز.
ھىنگاندىن ئىدىلغىچە يۇرۇش قىلىپ،
دۇنيانى تىترەتكەندى ئەجدادىمىز!

ئاخىرقى زور سۇلتانىمىز ئەمىر تۇمۇر،
قېرىنداشلار بېشىنى قوشقان مەغرۇر.
ئەۋلادىغا ۋەسىيەت قالدۇرغان ئۇ:
- «ئەي، تۇرانىم - بىرلىشىپ تۇر، بىرلىشىپ تۇر!»

مىڭ ئەپسۇس ۋەسىيەتنى تۇتمىدۇق بىز،
بىرلەشكىن - دېسە ئەجدات، ئۇخىمىدۇق بىز.
ئىككى دۇشمەن بۆلۈۋالدى ئېلىمىزنى،
بوپ قالدۇق يات قولدا ئويۇنچۇق بىز!

ئىككى دۇشمەن بۆلۈۋالدى ئېلىمىزنى،
ياتلاشتۇردى تىلىمىز ھەم دىلىمىزنى.
ئەقىلدىن ئېزىپ: ياتنى «تۇققان» - دېدىق،
يات كۆرۈپ ئۆز ئارا بىر - بىرىمىزنى!

مىڭ شۈكۈرىكىم: ئاق - قارىنى تونۇۋالدىق،
كىملىرى يات، كىملىرى تۇققان بىلىۋالدىق.
ئەقىلنىڭ چۆللىرىدە ئاداشساقمۇ،
ئاخىرى، توغرا يولنى تېپىۋالدىق!

مۇبارەك بولسۇن باغرىم، دوستداشلىغىڭ،
ياخشى ۋە يامان كۈندە ھىسداشلىغىڭ.
دوستلىقنىڭ ھۇلى مەھكەم بولسا، ئەگەر،
مەڭگۈلۈك بولار سېنىڭ ئازاتلىغىڭ.

قېرىندىشىم، يەنە بىر چوڭ مۇئەممات بار،
كۈن چىقىشتا ئۇيغۇر دېگەن ئۆز ئاغاڭ بار.
شۇ ئاغاڭ ئازات بولۇپ كۈلمىگۈنچە،
ئۇرۇڭىڭدە ساقايىماس بىر ياراڭ بار!

قېرىندىشىم، قولۇڭنى بەر، شۇ ئاغاڭغا،
تارىخى تەغدىرنىڭ بىر جۇر ئاغاڭغا.
ئۇيۇلتاشتەك ئۇيۇشۇپ ئالالمىساق،
ئاخىرى يەم بولارمىز ئەجدادىمىزغا!

تىلەيمەن: ئۇيغۇر ئېلى بولسۇن ئازات،
بىرلىشىپ قېرىنداشلار ئۆتسۇن ئىناق!
تۈركىستان ئۇيۇلتاشتەك ئۇيىغاندا،
بولدۇ، ئىقبالىمىز مەڭگۈ پارلاق!

1997 - ۋىل، 10 - يانۋار، ئالمۇتا.

ئېيخ، ئىسپىدىن ئاڭلىغاندا بۇ خەۋەرنى،
كۆرگەن چاغدا قول قويۇشقان رەھبەرلەرنى،
ئۇرۇڭىڭىزغا سىغماي كەتتى زور ھايىجان:
ئويلاپ كەتتىم، باشتىن ئۆتكەن قىسمەتلەرنى:

تۇنۇگۇنلا، ئاشۇ ئىزگۈ نىيىتىم ئۇچۇن،
«تۈركىستان ھۇر بولسۇن - دەپ ئېيتقىنىمچۇن،
ئىككى مە ۋىل تۇتقۇن بولغان ئەمەسمىدىم!
ئېيتتىڭلار، مەن قۇۋانماي ئەندى نىچۇن؟

بۇ يولدا كۈرەشمىگەن ئېدى كىملىرى؟
مەيدانلاردا قان كەچمىگەن ئېدى كىملىرى؟
ئۆمۈر بويى كۈرەش قىلغان ئەمەسمىدى،
شىرمە تىخان، مۇستاپا ھەم شاكەر بىلەر!

كۈيلەشكەندى، ئەلنىڭ شائىر ئوغلانلىرى،
ماغجان بىلەن ئابدۇلھىمىت چولپانلىرى.
تۈركىستاننىڭ ئازاتلىغىنى كۈرەلمەستىن،
ئارمان بىلەن كەتكەن تالاي مەردانلىرى!

ئۇرسەممۇ ئۆزەم قۇل بوپ، ھەم تەمتىرەپ،
ئۇخلىماتتىم، قېرىنداشلار غېمىنى يەپ!
تەڭرىمىدىن كېچە - كۈندۈز تىلەر ئېدىم،
- تۈركىستان تېزەك ئازات بولسۇن - دەپ!

ئىستىقلال ئالغان چاغدا قېرىنداشلار،
شاتلىقتىن يەتكەن ئېدى كۆككە باشلار.
كۆرگەندە مۇستەقىللىق بايرىغىنى،
كۆزلەردىن ئاققان ئېدى ئىسسىق ياشلار!

ئېيخ، دوستلار، نېمە دېگەن بەختلىك مەن؟
قېرىنداشلار ئىستىقلالىن كۆردۈم بۈگۈن!
پۈتۈن بىر ئۆمۈرۈمدە ئىككىنچى رەت،
قاچاخلاپ، چىن زۇرەكتىن كۈلدۈم بۈگۈن!

مانا ئەمدى، قازاق، قىرغىز بىلەن ئۆزبەك،
چىن دوستلۇق مېھرى بىلەن قۇچاقلاشتى.
مەڭگۈ دوستلۇق ئەھدى بىلەن چىڭ باغلىنىپ،
ھۇر - پارلاق كېلەچەككە يوللار ئاچتى!

ئۇيغۇر، ئۆزبەك، قازاق، قىرغىز، - قېرىنداش بىز،
تارىخى يىلتىزى بىر - تومۇرداش بىز!
مىڭ ۋىللار بىر ۋەتەندە بىللە ياشاپ،
بىر ئانىنى ئېمىپ ئۆسكەن ئېمىلداش بىز!

بىز ئەزەلدە توران دېگەن بىر ئەل ئېدىق،
توققۇز ئوغۇز - ھەممىمىزلا تۈگەل ئېدىق.

غەزەللەر

ياخشى قال

خەيرى خوش، كەتكەن ئۆتۈپ، ياشلىق زامانلار ياخشى قال،
 بىللە ئويناپ، بىللە ئۆسكەن دوست - يارانلار ياخشى قال.
 خۇددى تاڭنىڭ نۇرلىرىدەك، ساپ - تازا ئىشقىم بىلەن،
 ئاشىق بولۇپ، سۆيۈپ ئۆتكەن قىز - جۇۋانلار ياخشى قال!
 ئارزۇلارغا لىپمۇ - لىپ تولغاندى، ياشلىق كۆڭلىمىز،
 بىللە ئۆزلەپ، بىللە ئۇچقان ياش قىرانلار ياخشى قال!
 ئۇچقۇر ۋىللار قانىتىدا مەن ئۇچۇپ كەتتىم، ۋىراق،
 قول شىلتىپ، ئۇزاققا قالغان شول زامانلار ياخشى قال،
 سەن ئۆتۈپ كەتتىڭ، لېكىن كۆڭلۈمدە قالدى سېغىنىش،
 تاڭدىكى شاۋ - شۇۋ كەبى سۈرەن - چوقانلار ياخشى قال.
 ئەي، ئىلىنىڭ باغلىرى، قوينۇڭدا ئۆتتى ياشلىغىم،
 ياش ئۆمۈرنىڭ سىردىشى - باغ - ۋارانلار ياخشى قال!
 ئەندى كەلمەپسەن يىنىپ، مەنمۇ كۆرەلمەيمەن، سېنى،
 كۆرمىسەم كۆڭلۈمدە سەن ياشلىق زامانلار ياخشى قال!

ئالمۇتا

گۈل ماكانى ئالمۇتا، گۈللەر ماكانى - ئالمۇتا،
 كىچە - كۈندۈز پارلىغان نۇرلەر ماكانى - ئالمۇتا.
 ئالتاغنىڭ ئېتىكىدە ياشىرىپ تۇرغان شەھەر،
 قازاقىستان ئېلىمىزنىڭ ئاستانى - ئالمۇتا.
 يەر يۈزىدە بارمىكىن، ئالمۇتىدەك گۈزەل شەھەر،
 ئۆزى جەننەتتىن نىشان، ھۈرلەر ماكانى - ئالمۇتا.
 بايلىغى، گۈزەللىكى دىللارنى مەپتۇن ئەتكىدەك،
 شائىرلارنىڭ نەزمىدىكى داستانى، ئالمۇتا!
 «ئالمۇتىنىڭ ئالمىسى - مەختۇم سۇلانىڭ خالىتىسى»
 تا ئەزەلدىن داڭقى بار، مېۋەلەر كانى - ئالمۇتا.
 ئۇيغۇرچى دەر: كۈنسىرى گۈزەللىسۇن ھۆسنىڭ سېنىڭ،
 ھۆسنىگە مەدھى ئوقار شائىر ماكانى - ئالمۇتا!

ئۆتكۈنچى ئالەم

ئىشىنىپ كەتمە ھاياتقا، بۇ ھاياتنىڭ پاندىدۇر،
 ھەر كىشى بۇ پانىغا كېلىپ كېتەر مېھمانىدۇر.
 نى ئەزىز ئىنسانلىدىن قالغان خارابەت خانە بۇ،
 سىز بىلەن بىزدىنمۇ ھەم ئېشىپ قالار خارابىدۇر.
 بۇ جاھاننى «كارىۋان ساراي» دېگەنغۇ ئاتىلار،
 ھەر بىر ئەۋلات بىر قونۇپ ئۆتۈپ كېتەر كارۋانىدۇر.
 كېرىلىپ كەتمە سۇلايمان تەختىگە چىقساڭ ئەگەر،
 دۆلەت قۇشى ھەركىمگە كېلىپ كېتەر سەيلانىدۇر!
 نېمە دېگەن گۈزەل بۇ دۇنيا، قارىساڭ كۆز قامىشار،
 شۇ گۈزەل دۇنيانىڭ ئاخىر تەقدىرى ۋەيرانىدۇر!



قەشقەر

ئىراقلاردىن سالام يازدىم، قوبۇل قىل ئانجان قەشقەر،
 ئۈرەكلەرگە مۇھەببەت ئوتىنى ياققان جانان، قەشقەر.
 يېرىك مۇنبەت، سۈيىك - شەرۋەت، ھاۋارىك تەنگە مىك قۇۋەت،
 ئەزەلدىن تا ئەبەت ئۇيغۇر ئېلىگە قۇت ماكان قەشقەر.
 ۋەتەننى تاجغا تەك قىلسام، ئۇنىك ياقۇت كۈزىدىۋرسەن،
 مىك ئىللارچە ئۇيغۇرغا ئۆزەك سەن ئاستان قەشقەر.
 باراقسان باغلىرىك خۇددى كۈزەل جەننەتكە ئوخشايدۇ،
 جامالىك ئالدىدا تازىم ئىتەر جۇملە جاھان، قەشقەر.
 ئۇلۇق شانىكغا شان قوشقان جەسۇر ئۇغلانلىرىك باردۇر،
 سېنىك ھەر ئۇغلۇك رۇستەم، قىزىك - ماھى تابان قەشقەر.
 سۈيەرگە ئۇشبۇ ئالەمدە، سېنىككەك دىلرانا يوقدۇر،
 جېمى ئالەمكە تەك قىلماس مۇقەددەس ئەزىزان قەشقەر.
 ئىلىم - ھىكمەت نۇرى بىرلەن پۇتۇن دۇنياغا نۇر چاچقان،
 ئۇلۇق مەھمۇد، يۇسۇپلەرنى جاھانغا ئارمىغان قەشقەر.
 ساگا مەھى ئوقۇپ، گۇمنا، نىزارىي نەزىملەر پۇتكەن،
 غەزەلخانلار ئاناسى سەن، ئۆزەك ھەم غەزەلخان قەشقەر.
 سېنى ساقلاش ئۇچۇن جاندىن كېچىپتۇ قانچە ئۇغلانلار،
 ئىپارخان، نازۇگۇم ياكلىغ قىزىك بار قەھرىمان، قەشقەر.
 گام شاھانە كۈلدۇك سەن، گاھى غەم - غۇسكە پاتتىك،
 نە قىسمەت كۆرمىدى باشىك ئەسىرلەر ياشىغان قەشقەر.
 بېشىكغا چۇشسۇ قانچە ئازاپلار، قانچە كۈلپەتلەر،
 زۇلۇملارغا بويۇن ئەگمەي، كۆرەشكەن غازىيان، قەشقەر.
 سېنى سۇيۇپ، ساگا كۆيۇپ، جاھاندىن ئۆتسە نە ئارمان،
 سېنى سۇيەك ھەر ئۇغلۇكغا ئۇلۇق بىر ئىمتىھان، قەشقەر!
 جامالىكىنى كۆرەرمەنمۇ، قۇچاغىكدا ئۇرەرمەنمۇ،
 تاۋاپ ئەيلەپ سۈيەرمەنمۇ - دېسەم بىر ئارمان، قەشقەر!

چۇش

(يۇرت مېھرى ھەققىدە غەزەل)

ئايا دوستلار سەھەر ۋاختى، ئاجايىپ چۇش كۆرۇپتۇرمەن:
 چۇشۇمدە، شۇم ئەجەل يېتىپ تۇيۇقسىز ئۆلگىدە كىشمەن.
 دوست - يار، بالىلىرىم ئىغلاپ، مېنى ئۇزۇتۇپ قويىمىش،
 خۇدانىك رەخمىتى: جەننەت ئىچىدە ئۇرگىدە كىشمەن!
 جەننەت ئىچىدە شېرىن مېۋىلەر پىشىپ تۇرمىش،
 بېرىسى بىرسىدىن تاتلىق، تاللاپ يېگىدە كىشمەن.
 رەگمۇ - رەك ئىسىل گۈللەر، چاراپ ئېچىلىپ كەتمىش،
 ئۇنىك خۇشبۇي ھىدى بىرلەن گويما مەست يۇرگىدە كىشمەن.
 قەيەردىندۇ خۇش ئاۋازلىق كۈيلەر ئېيتىلىپ تۇرمىش،
 ئۇنىك زوقىدا مەن يايىراپ، خۇشھال كۈلگىدە كىشمەن.
 گۈل شارابىنى تۇتۇپ يېنىمدا ھۇرلىرى تۇرمىش،
 ئاشۇ ھۇرلەرنى قانماستىن، قۇچاغلاپ سۇيگىدە كىشمەن.
 جەننەت دېكىنى - ئەسلى جاننىك راھىتىكەن - دەپ،
 ئۇنى تەرىپ ئېيتىشكە سۆز تاپالماي تۇرغىدە كىشمەن.
 دەل شۇ چاغدا جەننەتنىك روجەكلىرىدىن قاراپ،
 ئىراقلاردىن ۋەتەننىك يۇرتلىرىنى كۆرگىدە كىشمەن.
 خۇداغا يالۋۇرۇپ شۇ چاغ دېدىم: «يۇرتۇمغا قايتۇرساڭ،
 سېنىك بۇ جەننەتنىك يەتمەس ئېكەن يۇرتۇمغا!» - دەيمىشمەن!

ۋەتەن

ھاياتقا تۈرۈلۈپ كەلدىم، ۋەتەننىڭ تۇپراغىدىن،
نە تۇپراقكى، يېنىپ تۇرغان مۇھەببەتنىڭ چىراغىدىن.
كېلىپ كۆردۈمكى، ھەر كىمگە ۋەتەن مۇشېق ئانا ئەرمىش،
سانادەتنى تاپۇر ھەر كىم ئۇنىڭ ئازات قۇچاغىدىن.
ئازات ياشاي دېسە ھەر كىم، ۋەتەننى جان بىلەن سۆيۈن،
ئۇنىڭ ئەركىن بىلىپ ئەلا، كۆزىنىڭ جۇپ قاراغىدىن.
ۋەتەن سۆيمەكنى ئەي دوستلار، ئەجداتلاردىن ئۈرگەندىم،
باش ئەگمەس غۇرۇرلۇقنى ئۈگەندىم تەڭرى تاغىدىن.
ئېلىمگە مەرت - سېخىلىكىنى دەريالاردىن ئۈرگەندىم،
بويۇمغا سىڭدى بۇ خىسلەت، سەبىلىك بالا چاغىدىن.
قولۇمغا زۇلپىقار ئالىپ، ئۇلۇق جەڭلەرگە ئاتلاندىم،
ئېلىمنى پاك ئېتەرمەن دەپ، رەقىپنىڭ شۇم ئاياغىدىن.
زىقىلسام جەڭ ئارا، مۇشېق ئانامدىن كۈچ ئېلىپ تۇردۇم،
چاڭقاپ كەتسەم سۇ ئىچتىم، ئۇنىڭ كەۋسەر بولاغىدىن.
ئازات كۈنلەرگە يەتكۈنچە تۈمەن مىڭ قىر - داۋان ئاشتىم،
نى ئوغلانلار شېھىت بولدى، تۆكۈپ جان ياپىراغىدىن.
ۋەتەن ئازات بولۇپ، خەلقىم ئازادە يايىغان چاغدا،
رەقىپلەر قەستىدە تەختىم زىقىلدى كۆك راۋاغىدىن.
قولۇمدىن ئاممىم كەتتى، بېشىمغا چۈشتى سەۋدالەر،
دەرىخا ئايرىلىپ قالدىم، ئېلىمنىڭ پاك قۇچاغىدىن.
ئۇيغۇرىي ئېپتۇر دايمىم: بەختىيار بولاتتىم - دەپ،
بىر نەپەس ئېلىپ ئۆلسەم، ئىپار گۈللەر پۇراغىدىن!

كۆرگىلى كەلدىم *

سالام، ئەي ئۇيغۇرستانىم، سېنى مەن كۆرگىلى كەلدىم،
گۈزەل قوينىڭدا شات يايىراپ، ئازادە ئۇرگىلى كەلدىم.
ئاتالەردىن مىراس قالغان ۋەتەن خاكى مۇقەددەسىدۇر،
توپاڭنى توتىپا ئەيلەپ، كۆزۈمگە سۈرگىلى كەلدىم!
ئۇزاقتىن سېغىنىپ كۈتكەن سېنىڭ ئارزۇلۇق بالاڭ كەلدى،
قېنى، قوينۇڭنى ئاچ خەلقىم، قۇچاڭلاپ، سۆيگىلى كەلدىم.
بۇ يۇرتتا قەھرىمان ئەۋلات، قېرىنداشۇ - قاياشم بار،
شۇلارنىڭ باغرىدا شاتلىق يېشىمنى تۈككىلى كەلدىم!
كۈرەش بىرلە ئازاتلىق ئېپ، جاھانغا قايتا تۇغدۇڭ سەن،
ئازات كۈنلەرنى تەبىرىكلەپ، مۇبارەك ئېيتقىلى كەلدىم.
ئۇلۇق جەڭلەردە قان كەچكەن جەسۇر ئەۋلاتلىرىڭ باردۇر،
شۇلارغا ئېھتىرام ئەيلەپ، بېشىمنى ئەككىلى كەلدىم!
بۇ يۇرتتا كۆپ شېھىتلارنىڭ مۇقەددەس مازارى بار،
مازارلارنى تاۋاپ ئەيلەپ، قېشىدىن ئۆتكىلى كەلدىم.
ئەزىز يۇرتتۇم، سېنى سۆيۈپ جاھاندىن ئۆتسەم نە ئارمان،
سېنىڭ قوينۇڭدا ئەمگەك قىپ، ھالال تەر تۈككىلى كەلدىم.
ئۇيغۇرىي ئېپتۇر، يۇرتتۇم، سېنى مەن سېغىنىپ ئەردىم،
گۈزەل قوينۇڭدا شات يايىراپ قاقاخلاپ كۈلگىلى كەلدىم!

* مەن ۋەتەندىن ئايرىلىپ، مۇھاجىر بولۇپ ياشىغان ۋىللاردا، ۋەتەننى
سېغىنىدىم، ئۇنىڭ تېزىرەك ئازات بولۇشىنى، تېزىرەك ۋەتەن قوينىغا بېرىشىنى
ئارمان قىلىپ ياشىدىم. بۇ غەزەل ئاشۇ ئارماندىن توغۇلغان.



جەننەتتىن قوغلانغان روھ

(بالادا)

ئۇلار ئوتۇپ ئاستا - ئاستا ئۇلغىيىپتۇ ياش،
 ئۇلۇق زاتمۇ قېرىپ ئاخىر بولۇپتۇ ئاقباش.
 كېسەل بولۇپ، ئورۇن تۇتۇپ ئۇ يېتىپ قاپتۇ،
 ئەجەل يېتىپ، ئەزرائىل جېنىنى ئاپتۇ...
 ئاتىسىنىڭ ھۆرمىتىنى قىلىپ بالىلىرى،
 تەنتەنىلىك ئۇزىتىپتۇ قەبىرگە ئۇنى...
 قارا يەرگە كۆمۈلۈپتۇ جىسمى - ۋۇجۇدى،
 ھەق تائاللا ھۇزۇرىغا كېتىپتۇ روھى.
 رەخمان ئاللا بۇ قۇلغا رەھىم ئېتىپتۇ،
 ئىلتىپات قىپ پىردوسىدىن ئورۇن بېرىپتۇ.
 جەننەت دېگەن پاراغەتلىك ئېسىل جاي ئېكەن،
 كوكۇل نېمە خالىسىلا، شۇ تەييار ئېكەن...
 ئۇندا باركەن: بۇرۇن ئۆلگەن دوستلارنىڭ روھى،
 ئۇندا باركەن: جەڭدە ئۆلگەن شېھىتلەر روھى.
 شۇلار كېلىپ يېڭى روھنى ئوراۋىلىپتۇ،
 يېڭى - يېڭى سونالارنى سوراۋىپتۇ:
 بىرسى دەپتۇ: ۋەتەندە جەڭ ئوتى ياندىمۇ؟
 مېنىڭ خەلقىم دۇشمىنىدىن ئۆچىن ئالدىمۇ؟
 قىلىچ تۇتۇپ ۋەتەن ئۇچۇن جەڭگە كىردىڭمۇ؟
 مەيدانلاردا بايراقدار بوپ ئالغا ئۇرۇدۇڭمۇ؟
 ئېيتىپ بەرگىن: كىملىرى جەڭدە شېھىت بوپ ئۆلدى؟
 يەنە كىملىرى جەڭدىن قېچىپ قارا يۇز بولدى؟
 سەن شۇ جەڭدە مىللەت ئۇچۇن نېمە قىپ بەردىڭ؟
 زالىملاردىن قايسى قىساس - ئۆچىنى ئېپ بەردىڭ؟
 بىرسى دەپتۇ: تىرىك چاغدا كۆرەشكەن ئېدىم،
 شۇ تۇپەيلى، بۇ جەننەتكە ئېرىشكەن ئېدىم!
 مەن ئۆلگەندە قانچىن قاقشاپ جان ئانام قالغان،
 - ۋاي دادام! - دەپ قان ياش تۆكۈپ ئۇچ بالام قالغان.
 ئاخ، تەڭرىم نېسىپ قىلسا، تىرىلىسەم ئېدىم،
 شۇلار ھەقىقى قانلىق جەڭگە بىر كىرسەم ئېدىم...
 سەن، دۇنيادا كۆرەش قىلماي، نېمىشقا كەلدىڭ،
 نېمە ئۇچۇن يۇرتتا قالماي بېھىشقا كەلدى؟
 ئۇ روھ دەپتۇ: يازغۇچىمەن، ئەسلىم شۇ ئېدى،
 خەلقىم ئۇچۇن كىتاپ يازدىم، كەسىپىم شۇ ئېدى!
 ئالىم بولۇپ، ئىلىمدا كۆپ سىرلارنى ئاچتىم،
 جەڭ قىلىشقا مېنىڭ ئەسلا بولمىدى ۋاختىم!
 شۇنىڭ ئۇچۇن خەۋىرىم يوق، كىملىرى جەڭ قىلغان،
 كىملىرى جەڭدە باتۇر بولغان، كىملىرى بولمىغان؟!
 شۇندا روھلار، بۇ مېھماننى تاللاپ كېتىپتۇ،
 - جەڭدىن قاچقان مۇناپىق! - دەپ تىللاپ كېتىپتۇ:
 - ھەي، مۇناپىق، ئۇيالماسەن قۇل بوپ ياشاشتىن،
 سېسىق جاننى ئايدىڭمۇ، جەڭگە ئاتاشتىن؟


ئۆتكەن زامان بىر ئۇلۇق زات ياشىغان ئېكەن،
 - ھەم يازغۇچى ھەم ئالىم -، دەپ نام ئالغان ئېكەن.
 ئۇندا باركەن يەنە ھەر خىل پەخرى ئىشۋانلار،
 كۆكرىگىدە ياللىرىلىغان ئوردىن - مېداللار...
 ھۆكۈمەتكە قىلغان ئۇلۇق خىزمىتى بارمىش،
 شۇڭا خەلىق ئارىسىدا ھۆرمىتى بارمىش.
 ئۇ كەلمسە - داستانلار ئېچىلمايدىكەن،
 ئۇ كەلمسە - بەزمە - سازلار چېلىنمايدىكەن...
 - بار ياخشىلىق ئاشۇ زاتنىڭ شاراپىتى - دەپ،
 يامانلىقنى ئۆزگىلەرنىڭ كاساپىتى - دەپ.
 ئەتراپىنى ئوراۋىپتۇ خورشامەتچىلەر،
 خورشامەت قىپ ھارمايدىغان زىيارەتچىلەر...
 - مەندىن ئۇلۇق كىشى يوق! - دەپ ئۇ بولۇپ مەغرۇر،
 شۇنداق راھەت - پاراغەتتە ئۆتۈپتۇ ئۆمۈر...
 بىراق ئۇنىڭ ئانا يۇرتى پايىمال ئېكەن،
 ئەزىز خەلقى يات ئىلىكىدە خارۇ - زار ئېكەن،
 ئۇ ۋەتەندە ھاكىم ئېكەن زالىم بىر خاقان،
 پۇتۇن ئۆلكە بەئەينى بىر دەۋىزىخى ماكان!
 ھەر كۈنلىكى كېسەلەرگە مېڭىلغان باشلار،
 دەريا بولۇپ ئاقار ئېكەن قانلىق كۆز ياشلار!
 بىچارە ئەل ئەلچىلىرى كېلىپ پىنھانە،
 ئۇلۇق زاتقا يالۋۇرىشىپ قىلىپتۇ نالە:
 - ئەي، ھۆرمەتلىك، خەلقىمىزنىڭ بىلىمدانى سەن،
 پەخىرلەنسەك ئەزىزىدىغان ئىپتىخارى سەن!
 ئۆزەڭ باش بوپ كۆرەشلەرگە بىزنى باشلىساڭ،
 زورلۇق - زۇلۇم كىشەنلىرىنى چېقىپ تاشلىساڭ.
 ئەرك ئۇچۇن جەڭ قىلىشنى بىزىلەر خالاتتۇق،
 سەن قۇماندان بولساڭ بىزىلەر ئەسكەر بولاتتۇق!
 ئەي، ئۇلۇق زات، تىلىمىزنى يەردە قويمىساڭ،
 سادىق بىز دەپ سۆز بېرەيلى ئەگەر خالىساڭ!

 بىراق، ئۇزاق ئەل تىلىگىن قوبۇل قىلماپتۇ،
 ۋەتەنپەرۋەر جەڭچىلەرنى كۆزگە ئىلماپتۇ...
 ئەيىپلىمەي، ئەلنى قىرغان قانخۇر جاللاتنى
 - تېچ ئۇرۇڭلار! - دەپ كايىپتۇ بىچارە خەخنى!
 ئۇ ئۆزىنى كۆرەشلەردىن ئىراق تۇتۇپتۇ،
 كىتاپ يېزىش بىلەن ئۇنىڭ ئۆمرى ئۆتۈپتۇ...
 كۆرەشچىلەر قويدەك قىرىلىپ ئۆلۈپتۇ،
 ئەل تەغدىرى ئوڭشالماستىن كېتىۋېرىپتۇ...
 ياۋۇز دۇشمەن قىرئەرگەچ كۆرەشچانلارنى،
 كۈندىن - كۈنگە ئېغىر بوپتۇ مىللەتنىڭ ھالى...
 ئۆز خەلقىدىن ئىراقلىشىپ كەتكەشكە دىلى،
 شۇنچە ئېغىر پاجىئەنى كۆرمەپتۇ كۆزى...

نچىسلا رغا ئارمىزدا ئەندى ئورۇن يوق.
 يوقال ھازىر ئارمىزدىن، ئەي، لەئىن ئەبلەخ،
 بۇ جەننەتنى بۇلغىماستىن يوقالغىن تېزىرەك!
 دەپ بۇ روھنى پىردوسىدىن قوغلاۋېتىپتۇ،
 لەنەت ئېتىپ ئارقىسىدىن تاشلار ئېتىپتۇ.
 قىلمىشغا يارىشا ھەق جازاسىنى ئەپ،
 گۇناھكار روھ قاياققىدۇ كېتىپتۇ تېنەپ...

 ئەزىز دوستلار، بالادىمىز پۇتتى شۇ يەردە،
 تىرىك جانلار ئىبەرەت ئالسۇن بۇندىن ئەلۋەتتە!

سېنىڭ جېنىڭ ئارتۇقمىدى ئەللەر جېنىدىن؟
 سېنىڭ جېنىڭ تاتلىقمىدى، جەننەت ھىدىدىن؟
 خەلقىڭ جەڭدە ئۆلۈۋاتسا، قاراپ تۇردۇڭمۇ؟
 دالدىلارغا مۇكۇپلىق مازاپ تۇردۇڭمۇ؟
 قۇرال تۇتۇپ جەڭ قىلىشقا يارىمىدىڭمۇ؟
 ئاناڭ بەرگەن ئاق سوتتى ئاقلېمىدىڭمۇ؟
 قويدەك قىرىلىپ ئۆلۈۋاتسا، نەسىل ئەۋلادىڭ،
 نېمە كېرەك، سېنىڭ يازغان توم - توم كىتائۇڭ؟
 ئېتىچۇ، سېنىڭ نەرىڭ ئۇيغۇر، نەرىڭ مۇسۇلمان؟
 ئەي، ئىنسانلىق ئالىمىدە شەرمەندە ئىنسان!
 سەن، مىللەتنىڭ خائىنى - قارا يۈز مەخلۇق،



ئوتلۇق ژىللار خاتىرىسى

(كىچىك داستان)

تىڭچىلىرى ئارمىزغا كىرىۋېلىپ،
 ماشىكىلاردەك پۇراپ ھەريان قاتراشتى؟!
 ئىسمائىل، كەنجاخۇن ھەم ئاۋۇت دۇبجاڭ،
 سوقۇلۇپ ئارمىزغا كىرىۋالغان.
 شۇ خائىنلار پارتىيەنى پاش قىپ بەرگەچ،
 باشلاندى: تۇتۇش - قاماش، ئۇر - چاپ بوران.
 فېۋرالنىڭ ئون ئىككىسى قاراڭغۇ تۇن،
 تالادا قار - شوۋۇرغان - ھوۋلىغان ئۇن.
 ساقچىلىرى ئۆيىمىزگە بېسىپ كىرىپ،
 كويۇا سېلىپ ئېلىپ كەتتى بىزنى شۇ تۇن!
 ئايال قالدى: بۇ دەھشەتتىن قورقۇپ تىترەپ،
 بالا قالدى: «دادا!» - دەپ ئاچچىق ژىغلاپ.
 ئەل قالدى: ئوغلانلارغا تېچ - ئامانلىق،
 باسقۇنچى، زالىملارغا زاۋال تىلەپ!..
 باشلاندى، مەھبۇسانە ئېغىر كۈنلەر،
 ئۆتەتتى ئازاپ بىلەن كۈنۈ - تۈنلەر.
 چېكى يوق مۇدەھش قىيىناق - ئازاپلاردا،
 بىلمەتتۇق قانداق ئۆتتى ئاي ۋە ژىللار...
 تۈرمىدە داۋام قىلدى قىيىناق - سوراق،
 گاڭزىغا بېسىلانتى ئوشۇق - ئاياق.
 كانارغا قولمىزدىن ئېسىپ قويۇپ،
 ئۇرۇشاتتى تىنىمىزگە قامچا - تاياق...
 جاللاتلار «ئىقرار قىل!» دەپ چېقىراتتى،
 چېكىمىزنى قىسىپ «كۆزنى چېقىراتتى!»
 ھوشىمىزدىن كەتكەن چاغدا سوغ سۇ چېچىپ،
 قىيىناشنىڭ يېڭى تۈرىنى يەنە باشلاتتى!
 ياۋۇز دۈشمەن كۆرسىتىپ بىزگە قەھىر،
 ھەمدە ئالداپ قىلماقچى بولدى تەسىر.

ژىللار قالدى، بىزدىن ژىراق ئۆتمۈش بولۇپ،
 بىز كەچۈرگەن بىر تارىخىي كەچمىش بولۇپ.
 ئەسكە ئالساق، ھازىر ئەمدى شۇ كۈنلەرنى،
 بىلىنىدۇ تۈندە كۆرگەن بىر چۈش بولۇپ...!
 كەتسە كىمۇ بىز ئۇ كۈنلەردىن ژىراقلىشىپ،
 ئۇچقۇر ژىللار قاننىدا داۋان ئېشىپ،
 ئۇنتۇلمىدى ئوتلۇق ژىللار خاتىرىسى.
 ئۇ تۇرىدۇ قەلبىمىزدە قايناپ تېشىپ:

 ئۇ ژىللىرى زۇلۇم چەكتىن، ئاشقان ئېدى،
 خەلقىمىزنىڭ قەھرى قايناپ تاشقان ئېدى.
 ۋە تەننىڭ ئەڭ مۇنەۋۋەر ئوغلانلىرى،
 ئىنقىلاۋى پارتىيەگە ئۇيۇشقان ئېدى *)!
 باشلاندى دۈشمەن بىلەن يوشىرۇن چېلىش،
 يوشىرۇن ئىشلىنەتتى ھەر قانداق ئىش.
 دۈشمەننىڭ ئوق ئىسكىلاتى پارتلىناتتى،
 خائىنلار يوقىتىلانتى پىنھانە - تېچ.
 تۈرمىدىكى مەھبۇس چېچىپ - يوقىلاتتى،
 ئەمدى قولغا ئېلىنغانلار قۇتلاتتى.
 سادىغا كېتەي خەلقىمىزنىڭ ئىسسىق قوينى،
 ئونلاپ ئوغۇل - قىزلىرىنى يوشۇراتتى!
 مەسچىتلەردە ئوقۇلاتتى ۋائىزىلەر،
 ھەم يوشۇرۇن تارقىلاتتى گەزىتىلەر.
 «ئەكسىيەتچى ئۇنسۇر» لەرنى تاپالماستىن،
 غالىجر ئىشەتتەك قۇتراتتى گېزەندىلەر.
 شۇ يوسۇن كۈرەش قايناپ تاشقان چاغدا،
 باسقۇنچىغا ئەجەل ئوتى چاچقان چاغدا.
 ئىنقىلاپنىڭ زەربىسىگە چىدامماستىن،
 كەلگۈندىلەر كۈلغا قاراپ قاچقان چاغدا.
 دۈشمەنلەرنىڭ ۋەھشىلىكى ھەددىدىن ئاشتى،
 غالىجر ئىشەتتەك چېچىپ ھەريان قۇتراتتى.



شۇندىمۇ بىز دۈشمەنگە باش ئەگمىدۇق،
 جان بەردۇق، لېكىن ياۋغا بەرمىدۇق سىر!
 ئاشۇ جەڭدە شېپەت بولدى تالاي جانلار،
 ئاۋاكرى، سابىر ھاشىم، ئىمىنجانلار...
 ۋەتەن سۆيگەن ئېسىل جانلار كۆكرىگىدىن،
 ئۆكۈلدى ئانا يەرگە قىزىل قانلار!..
 شېپەت بولدى سەيدۇللىن، غوپۇر ئاسىم،
 ئىسمائىل، مەمەت يۈسۈپ ھارسىلار ھەم.
 ئۆمۈرلۈك قاماق جازا ھۆكۈم ئالدى،
 رابىيە، تۇرسۇن ئابىت، ئەزىم بىلەن!
 ھە، ئۇ كۈنلەر راستلا شۇنداق بولغان ئېدى،
 تالايلىرىنىڭ ئۆمۈر گۈلى سولغان ئېدى...
 تۇرمىدە، لاگىرلاردا، قوم چۆللەردە،
 نى ئەرلەرنىڭ جەسەتلىرى قالغان ئېدى!
 ئۇلار ئۆلدى ياۋ قولىدا ئازاپ بىلەن،
 پۈتمەس ئەلەم، چەكسىز ئۇچلۇك، غەزەپ بىلەن.
 ئۇلار ئۆلدى، باسقۇنچىغا لەنەت ئېتىپ،

ئۇرىگىگە سىغىمىغان ئۈچ - نەپرەت بىلەن!
 ئاشۇ ئەرلەر قاتارىدا مەنمۇ باردىم،
 كۈرەشلەردە خۇددى چاقماق بولۇپ ياندىم.
 بىلىمىم مەن، بەختىممۇ يا، تەغدىرىممۇ،
 مەيداندا ئوق يېدىم، ئامما، تىرىك قالدىم!
 تىرىك قالدىم، مەن ۋەتەنگە كېرەك ئۇچۇن،
 كۈرەشلەرگە يەنە بىر بار كىرمەك ئۇچۇن،
 تىرىك قالدىم: ئېچىپ تارىخ سىرلىرىنى،
 ھەقىقەتنى ئەلگە ئېتىپ بەرمەك ئۇچۇن!
 مەن يازمەن ۋەتەنپەرۋەر چىن ئەرلەرنى،
 ئەرك ئۇچۇن ئوتقا كىرگەن قەيسەرلەرنى.
 مەن يازمەن ئەلنى ساتقان خائىننى ھەم،
 جاللات بولۇپ ئۆتكەن كاللا كېسەرلەرنى!
 «ئوتلۇق ئىللار» ئۆتمۈشتىكى بىر تارىخىدۇر،
 ھەر بىر بېتى شۇ كۈنلەرگە گۇۋالىقىدۇر.
 شۇ سىرلارنى ئەلگە ئېيتىپ بېرەلسەم،
 ئارمىنىم يوق، مېنىڭ قەرزىم ئادالىقىدۇر!

1994 - ژىل، ئالمۇتا.
 (* شەرقىي تۈركىستان خەلق ئىنقىلاۋى پارتىيىسى گۈزدە تۇتۇلدى.)



قۇتلۇق كۈنلەر

(داستان)

مۇقەددىمە

يادىمدا مېنىڭ ئاشۇ قۇتلۇق كۈنلەر،
 كۈرەشتە يالقۇنلانغان ئوتلۇق تۈنلەر.
 تارىختا مەڭگۈ ئۆچمەس ئىز قالدۇرغان،
 ياشلىقتا بىز بېسىپ ئۆتكەن زور ئۆتكەللەر!
 ئۇزاقتا قالدى بەرى ئۆتمۈش بولۇپ،
 بىز باشتىن كەچۈرگەن بىر كەچمىش بولۇپ.
 ئۇ چاغلار ئىگىرىمدە ئېگىت ئېدىق،
 ھە، ئەندى ئولتۇرىمىز يەتمىش تولۇپ.
 دوستلىرىم، يەتمىش ئىللىق ئۆمرۈمدە،
 بېشىمدىن تالاي ئىشلار كەچۈردىم مەن.
 ئازاتلىقنىڭ تەمىنى تېتىپ باقتىم،
 قۇللۇقنىڭ ئازاۋىنى ھەم كۆردۈم مەن!
 ئويلىسام، شۇنچە ئۇزاق ئۆمرۈمدە،
 ئىككىلا قۇتلۇق سەنە بوپتۇ نېسىپ،
 مۇشەرىپ ئاشۇ كۈنلەر ھۆرمىتىگە.
 ئەزىيىدۇ كۈيلىسەم مەن داستان يېزىپ،
 ئەسلىسەك، ھازىر ئەندى ئاشۇ كۈنلەر،

خۇددى بىر تارىخ بولۇپ بىلىنىدۇ.
 ئۇنىڭ ھەر سەھىپىسى، ھەر ژارىغى،
 سېغىنىش بىلەن ئەسكە ئېلىنىدۇ!
 قېنى ئەمدى، ئەشۇ ئازات ۋەتەننىمىز؟
 قېنى بىزنىڭ ماختانغان ئەسكىرىمىز؟
 يۇرتىمىز - مۇستەملىكە، ئۆزىمىز - قۇل،
 نە ئۇچۇن قارا بولدى، تەغدىرىمىز؟
 شۇ ئېغىر سوئاللارغا جاۋاپ تاپماي،
 بىلىسەكمۇ، كۆپ سىرلارنى ئېغىز ئاچماي.
 ئەللىك ئىل يۇرۇختۇم بوپ ياشىدۇق بىز،
 دۇنياغا ھەقىقەتنى جاكا قىلماي!
 ياغ قۇرۇپ، مېۋىسىنى يەلەلمىگەن،
 باغۋەننىڭ قەدىرىگە كىم يېتىدۇ؟
 تارىخنىڭ ئېچىلمىغان سىرلىرىنى،
 ئەۋلاتقا بىز ئېيتىمىساق، كىم ئېيتىدۇ؟

12 - نويابىر

نويابىر - تارىختىكى بىر يورۇق تاك،
 مۇقەددەس نازاتلىققا يوللار ئاچقان.
 ئۇرەككە ئېغىپ ئەجدات قىساسىنى،
 زۇلۇمنىڭ دۇنياسىغا ئوتلار چاچقان!
 يادىمدا، نويابىرنىڭ ئون ئىككىسى،
 ھاۋامۇ بۆلەكچىلا ئوچۇق ئېدى.
 خەلقىمنىڭ شاتلىغىغا شاتلىق قوشۇپ،
 قۇياشمۇ ئايىمىغان ئۆز نۇرىنى.
 شۇ كۈنى خۇشال ئېدى جىمى ئادەم،
 يۈزىدە شات - ھاياجان، ئۇرەكلەر چوغ.
 ئىلىنىڭ ئاسمىنىدا كۆزنى تارتىپ،
 يەلپۈلدەپ تۇرغان ئېدى، ئاي - يۇلتۇز تۇغ!
 «ئو. قا. ق.» كىلىپدا ھەم تالادا،
 دېڭىزدەك تەۋرىنەتتى ئىلى خەلقى.
 (خەلقىنىڭ بۇنچىلىك زور دولقۇنىنى،
 كۆرمىگەن بۇ ئۆلكىدە تارىخ بەلكى).
 بار ئېدى، ئۇندا جەڭچى - پارتىزانلار،
 بار ئېدى، نەيزە تۇتقان پىدائىلار.
 بار ئېدى، ئاق ساقاللىق بوۋايىلار ھەم،
 ئۇرىگى ئوتتەك يانغان قىز - جۇۋانلار.

 مۇنبەرگە چىقىپ شۇندا ئېلىخانئۆرەم،
 (قېشىدا يارانلىرى بولۇپ ھەمدەم).
 «قۇرۇلدى، ئازات شەرقىي تۈركىستان» دەپ،
 دۇنياغا قىلدى جاكا، ھەيۋەت بىلەن!
 «ئۇررا!» - دەپ توۋلىغاندا خەلقىم تۇتاش،
 «ئۇررا!» - دەپ سادا بەردى ھەم تاغۇ - تاش.
 ئەرىككە تەشنى بولۇپ يەتكەن ئەلنىڭ،
 كۆزىدە يالتىراتتى خوشاللىق ياش!
 دوستلىرىم، بۇ بىر ئاددىي كۆز ياش ئەمەس،
 ياش بولۇپ كۆزدىن ئاققان قەلبى خۇرۇش.
 ئۆمۈردە بىر كەلگەن بۇ نازاتلىققا
 مۇمكىنمۇ، كۆز ياش قىلماي چىداپ تۇرۇش؟!
 شۇ كۈنى ئېچىلغاندى، مېنىڭ بەختىم،
 قولۇمغا كەلگەن ئېدى، تاجۇ - تەختىم.
 خان ئالدىدا ئەركە ئۆسكەن شاھزادىدەك،
 ئەركىلەپ ئۆتكەن ئېدى ياشلىق ۋاختىم!
 شۇ كۈنلەر بولغان ئېكەن بىر غەنىمەت،
 خەلقىمىز - ھۇرلەر ئېدى، ۋەتەن - جەننەت.
 ۋەتەننىڭدە ئۆزەك ھاكىم، ئۆزەك خان بوپ،
 قىسىلماي، ئەركىن ياشاش - قانداق راھەت؟!
 ئېيغ، بەش ئېل ياشاۋالدۇق، شۇنداق ھۇزۇر،
 - بۇ - مېنىڭ ۋەتەنم - دەپ بولۇپ مەغرۇر.
 ھۇر - ئازات ياشىغان شۇ بىر كۈنۈمنى،
 پۈتكۈل بىر ئۆمۈرگە تەك دېسەم ئەرزۇر!

نويابىر - خەلقىمىزنىڭ تاك يۇلتۇزى،
 قەھرىمان - ئۇنىڭ ھەر - بىر ئوغۇل - قىزى.
 ئەسىرلەر داڭقى ئۆچمەس شۇ كۈنلەرنىڭ،
 ئۇرەكتە يالقۇن بولۇپ قالدى ئىزى...
 ئىراقتا قالدى ئەمدى ئاشۇ كۈنلەر،
 كۈرەشتە يالقۇنلانغان ئوتلۇق تۈنلەر.
 ئويلىساق، خۇددى چۈشتەك بىلىنىدۇ،
 ھەم خوشاللىق ھەم قايغۇلۇق شۇ ئۆمۈرلەر.
 كەتسەكمۇ ئۇ كۈنلەردىن ئىراقلىشىپ،
 ئۇچقۇر ئىللار قانىتىدا داۋان ئېشىپ.
 كەتسەكمۇ ئاپپاق چاچلىق بوۋاي بولۇپ،
 ئۇرىمىز شۇ كۈنلەرنى ئەسكە ئېلىپ...
 * * *

جەك قىزىپ، لەڭشاڭ بىلەن ھەرەمباغدا،
 ئەل قەلبى ئوتتەك يېنىپ تۇرغان چاغدا.
 باراتتى، سەپ ئالدىدا غېنى باتۇر،
 قېشىدا سەرۋازلىرى بولۇپ ھەغدا.
 كۈرەشكە كىردى باتۇر ئات ئوينىتىپ،
 چاپاتتى ئالا ئېتى چاڭ تۈزىتىپ.
 يۇلتۇزدەك ئۇچار ئېدى چەۋەندازلار،
 قولدىكى ئاقتوماتتىن ئوق ياغۇرۇپ.
 دۇشمەننى يەڭدى بىزنىڭ پارتىزانلار،
 بوش كەلمەي، دۇشمەن قۇرغان توزاقلارغا.
 ئازات قىپ پۈتكۈل ئىلى ۋىلايەتنى،
 دۇشمەننى سۇرۇپ كەتتى ئۇزاقلارغا...

8 - ئاپرېل

ئۆمۈردىكى يەنە بىر قۇتلۇق سەنە،
 سەككىزىنچى ئاپرېل - زور تەنتەنە.
 شۇ كۈنى «مىللىي قوشۇن قۇرۇلدى!» - دەپ،
 يېزىلغان تارىخىمغا ئالتۇن ھەلدە!
 نەۋ باھار، يەر ياشىرىپ قالغان ئېدى،
 سۆڭەكلەر جالا سېلىپ ئالغان ئېدى.
 شەھەرنىڭ غەربىدىكى ئۇلۇق مەيدان،
 ئادەملەر دېڭىزىغا تولغان ئېدى...
 مەيدانغا ھەيۋەت بىلەن كىرىپ كەلدى،
 مۇنتىزىم مىللىي قوشۇن جەڭچىلىرى...
 ئۈستىدە ھەربىي كىيىم بەك ياراشقان،
 مۇرىسىدە ھەربىي ئىنشان - بەلگىلىرى...
 سەپ بولۇپ بارار ئېدى ئۇيغۇر، قازاق،
 قىرغىز بىلەن تاتار، ئۆزبەك جەڭچىلىرى...
 باراتتى ئوت ئۇرەكلىك قىزلار توپى،
 بوينىغا سومكا ئاسقان بەزىلىرى...
 مۇنبەردە ئورۇن ئالدى مارشال ئاتا،
 قېشىدا پاڭگۇن تاققان گېنېراللار.

بار ئېدى، يەنە خەلىق باتۇرلىرى،
 كۆكسىنى زىنەتلىگەن قوش مېداللار!
 مۇنبەردە رەئىس جۇمھۇر ئېلىختانتۇرەم،
 ئورۇنلاپ، خەلقىمىزنىڭ ئارمانىنى،
 «مۇنتىزىم مىللىي قوشۇن قۇرۇلسۇن» - دەپ،
 ئوقۇدى، ھۆكۈمەتنىڭ پەرمانىنى.
 كۆرگەندە ئايى - يۇلتۇزلۇق يېشىل توغنى،
 خەلقىمىز كۆكۈللىرى ئېچىلدى خۇش...
 مەيداندا، قۇماندانىڭ قولى بىلەن،
 باشلاندى قىسىملارغا تۇغ تاپشۇرۇش.
 كاماندىرلار ھەربىيچە سالام بېرىپ،
 سۆيۈشتى يېشىل توغنى يەك تىزلىنىپ.
 - «ۋەتەننى چوقۇم ئازات قىلىمىز» - دەپ،
 تاپشۇرۇپ ئالدى ئۇنى قەسەم بېرىپ.
 پاراتىن ئۆتتى ئاندىن مىللىي قوشۇن،
 پىيادە، ئاتلىق يەنە توپچى قىسىم...
 نامايىش قىلىپ پۈتكۈل ئەل ئالدىدا،
 ۋەتەننى ئازات قىلىش ئېرادىسى!
 باراتتى، سەپ ئالدىدا كوماندىرلار،
 چېست بېرىپ رەھبەرلەرگە ھۆرمەت بىلەن.
 سەپ بولۇپ ئۆتتەتتى جەڭچى بالىلار.
 قولدا قۇرال تۇتۇپ ھەيۋەت بىلەن!
 - ھەربىي ژۇرۇش ئەمدى باشلاندى - دەپ،
 ئوقۇلدى قۇماندانىڭ بۇيرۇقى ھەم.
 ئۈچ فرونت يۈنلىشتە، ئاشۇ كۈندىن
 ژۇرۇشلەر باشلاۋەتتۇق، غالىپ قەدەم!
 شىمالىي فرونت يولى - ئالتاي تامان،
 قۇماندان لېسكىن بىلەن ھەم دەلىلخان.
 ئالتاينى ئازات قىلغان قوشۇنىمىز،
 گۈچىڭ بىلەن قۇمۇلنى قىلدى نىشان!
 مەركىزىي فرونت يولى - ئۈرۈمچىگە،
 جىڭ بىلەن شىخۇ ئېدى جاھىل قورغان.
 شۇندىمۇ دۈشمەنلەرنى تار - ماز ئېتىپ،
 ئالدى قوشۇن ماناسقا يېتىپ بارغان!
 جەنۇبىي فرونت يولى - كۇچار - ئاقسۇ،
 سوپاخۇن ھەم مىرزىگۈل قوش قۇماندان.
 ئاقسۇنىڭ كونا شەرىنى ئازات قىلىپ،
 قەشقەرىيە ۋادىسىغا قاراپ ماڭغان.
 ماڭدۇق بىز شىرغۇرانىدەك ھەيۋەت بىلەن،
 بوراندىك، ياۋىنى سۇرۇپ شىددەت بىلەن.
 ئازات قىپ ئىلى - جۇڭغار دالاسىنى،
 ماناسقا يېتىپ كەلدۇق، سۈرئەت بىلەن.
 ۋا لېكىن، ئۇرۇش دېگەن ئويۇن ئەمەس،
 قان تۆكۈمەي، غالبىيەت ئۆزى كەلمەس.
 مىڭلىغان ئوغۇل - قىزلار شېھىت بولدى،
 ئالغىچە ياۋىنى يېڭىپ ئەركىن نەپەس.
 غۇلجىدا، كەكسايدا، جىڭ - شېخۇلاردا،
 چۆچەكتە، ئالتايدا ھەم ئاقسۇ - بايدا.

نى باتۇر ئەزەمەتلەر شېھىت بولدى،
 تاغلاردا، چۈللەردە ھەم سايى - سالادا.
 كۆكۈلدىن چىقماس ئاشۇ زور بەدەللەر،
 شېھىت بولغان لۇتپۇللا، رىزۋانگۈللەر.
 ۋەتەن ئۈچۈن ئەزىز جاننى پىدا قىلىپ،
 قەسەم بېرىپ جەڭگە كىرگەن قىز - ئىگىتلەر.
 دۈشمەننى سۈر - توقاي قىپ ھەر مەيداندا،
 ھەر جەڭدە ئۇستۇنلۇكنى ئالغان چاغدا.
 قەشقەر بىلەن ئۈرۈمچىنىڭ بوسۇغىدا،
 غەلبىگە قول يېتەي دەپ قالغان چاغدا.
 مىڭ ئەپسۇس، ئىنقىلاپنىڭ ئوتى ئۆچتى،
 قوللاردىن يالتىرىلغان قىلىچ چۈشتى.
 تەغدىرنىڭ قىسمىگە نېمە چارە؟
 ئىشەنگەن تاغلىرىمىز يەنە كۆچتى!
 كۈرەشتە قۇربان بېرىپ، قانلار كەچتۇق،
 چۆللەرنى بېسىپ ئۆتتۇق، داۋان ئاشتۇق.
 جەڭلەردە شۇنچە باتۇر بولساقمۇ بىز،
 تىزگىننى ياتقا بېرىپ خاتالاشتۇق!
 يات بىزنىڭ ئىشىمىزنى بۇزاڭ قىلدى،
 «ياۋ بىلەن كېلىشكىن» - دەپ گالزاڭ قىلدى.
 كۈلشەننى باغۋىنىدىن جۇدا ئەيلەپ،
 باراقسان بېغىمىزنى غازاڭ قىلدى!
 شۇلارغۇ پېشىمىزنى ئارتقا تارتقان،
 ئارقىدىن ماراپ تۇرۇپ ئوقلار ئاتقان.
 ئەخمەتجاندىك رەھبەرلەرنى نابۇت قىلىپ،
 خەلقىمىنى ئالداپ بېرىپ ياۋغا ساتقان!
 ياۋ كېلىپ، خەلقىمىزگە زۇلۇم قىلدى،
 سولاشنى، ئۆلتۈرۈشنى ئۇدۇم قىلدى.
 ئاتتى، چاپتى، سولدى،
 ئاخىرىدا،
 ۋەتەندىن كېتىشكىمۇ مەجبۇرلىدى!
 بىز كەتتۇق، يات يەرلەرگە سەرسان بولۇپ،
 ۋەتەن قالدى، قول يەتمىگەن ئارمان بولۇپ.
 ئويلىساق، باشقا چۈشكەن ئەلەملەرنى،
 تۆكىلىدۇ كۆز يېشىمىز مارجان بولۇپ!
 قىرىق ئىل بىز مۇساپىر بولۇپ ئۆتتۇق،
 قىرىق ئىل موسكۋادىن نىجات كۈتتۇق.
 «دوستلار» نىڭ راپاۋىتى موشۇ بولدى،
 ئۆزىمىز بار توروغلۇق نامدا ئۆتتۇق!
 تاغدىنمۇ ئېغىر بولدى قىسمىمىز،
 شۇندىمۇ ياشاپ كەلدۇق، ئۆلمىدۇق بىز.
 قوساق توق، كىيىم پۇتۇن تامما لېكىن،
 ئېچىلىپ، چىن ژۇرەكتىن كۈلمىدۇق بىز.
 ئەل بارمۇ بىزلەر كەبى بەختى قارا؟
 ئەل بارمۇ بىزلەر كەبى قەلبى يارا؟
 دەردىمىز تەڭرىتاغدىن ئېغىر تۇرسا،
 نە ئۈچۈن قىلمىدۇق بىز ھەققە دەۋا؟

ئەمدى ئۇ قارا تۈنلەر ئۆتۈپ كەتتى،
 بىزگىمۇ ئۇيغىنىشنىڭ ۋاقتى يەتتى.
 «ئىستىقلال بايرىغىڭنى قولغا ئال!» - دەپ،
 تەڭرىنىڭ ئەلچىلىرى ۋەھى ئەتتى!
 مانا بىز ئۇلۇق كارۋان بولۇپ قالدۇق،
 ئەجداتلار ئىزى بىلەن ئالغا ماڭدۇق.
 «تەغدىرىڭنى ئۆز قولىڭدا تۇتقىن» - دېگەن
 ساۋاقتى قەلبىمىزگە يېزىۋالدىق!
 بۇ سەپتە غەپنى باتۇر ئىزلىرى بار،
 ئەخمەتجاننىڭ يالقۇنلۇق سۆزلىرى بار.
 لۇتپۇللىنىڭ قىساسكار ئەۋلادى ھەم،
 رىزۋانگۈلنىڭ ئىز باسار قىزلىرى بار!
 دوستلىرىم، ئالماق ئۇچۇن شانمىزنى،
 كۈرەشكە بېغىشلايلى، بارمىزنى.
 بۇ يولدا جان كەتسىمۇ كەتسۇن - لېكىن،
 ساقلايلى، ئىنقىلاپچى ئارىمىزنى!
 ئازمىدى، كۈرەشتە بىز تۆككەن قانلار،
 ئازمىدى، تارىختىكى چوڭ زىيانلار.
 ئويلىساق، ئاشۇ ئاچچىق ئەلەملەرنى،
 ئوت بولۇپ ئۆرتىنىدۇ قەلبۇ - جانلار!
 - بېجىنغا بارغىن - دېسە، باردى ئۇلار،
 - خىتايىنى قارشى ئال - دېسە، ئالدى ئۇلار.
 خەلقىمىنى ئالداپ بېرىپ ياۋغا ساتتى،
 سەيپىدىن، بۇرھان كەبى سېتىلمىلار!
 ئارىدىن يېرىم ئەسىر ئۆتمەي تۇرۇپ،
 شېھىتلارنىڭ قېنى سىڭىپ كەتمەي تۇرۇپ.

يەنە چىقتى، جان باقار سېتىلمىلار،
 ئۆزلىرىچە، تازا ۋە تەنپەرۋەر بولۇپ!
 ئۇيغۇرۇم، كۆزۈڭنى ئاچ، غاپىل قالما،
 شەيتانلار ۋە سۆھسەگە قۇلاق سالما.
 ئايرىۋال، ئادەم بىلەن ئالۋاستىنى،
 ئالدىنىپ، يەنە بىر بار داغدا قالما!
 يېقىنقى تارىخىڭغا بىر نەزەر سال،
 ئەجداتلار خاتاسىدىن ئىبرەت ئال.
 تۇتمىساڭ، تەغدىرىڭنى ئۆز قولىڭدا،
 ئىقبالىڭ بولغۇسىدۇر، يەنە زاۋال!
 ياتلارغا كۆرسەتمىگىن، ژۇرىڭنى،
 ئۆزەڭدىن ئىزدەپ تاپقىن كېرىڭنى.
 ئىشەنمە چەتتىن كەلگەن «داھىلار» غا
 ئۆزەڭنىڭ ئىچكىدىن تاپ، رەھبىرىڭنى!

 ئۇيغۇرۇم، باردى سېنىڭ ئۆز بايرىمىڭ،
 مۇشەرىپ ئاپرېل ۋە نويابىرىڭ.
 قاچانمۇ ئېچىلار كىس بەختىڭ سېنىڭ،
 قاچانمۇ كېلەر شۇنداق ھۇر چاغلىرىڭ!
 يەنە بىر نويابىرىڭ كەلسە ئېدى،
 ئوغۇل - قىزىڭ يايىرىشىپ كۆلسە ئېدى،
 ئەشۇ نازات ئەۋلاتلارنىڭ قاتارىدا،
 مېنىڭمۇ روھىم بىللە ژۇرسە ئېدى!

1994 - ژىل، نويابىر.

